
କିଛି କଥା, କିଛି ବ୍ୟଥା 


କବିଟିଏ କେତେ ଏକାକୀ ସତେ ! 

ଶବ୍ଦର କୋଳାହଳ ମଧ୍ଯରେ ବି' 

ତା'ର ପରିସର କେତେ ନୀରବ ! 

ସାରା ବିଶ୍ଵର ପାଣି, ପବନ, ଜନ ଜୀବନ 
ଏ ସମସ୍ତ ଅଣୁର ତରଙ୍ଗ 

ତାକୁ ତ' ଛୁଇଁ ଛୁଇଁ ଯାଏ 

ସେଇ କଞ୍ଚନରେ ସେ ହୁଏ ଆମ୍ବହରା । 


ସେ ବୁଝିପାରେ - ଶତାବ୍ଦୀର ଆହ୍ାନକୁ । 

ସେ ଶୁଣିପାରେ - ଅଗଣିତ ଅନୁଭବର କୋଳାହଳକୁ 
ତାକୁ ଛୁଇଁଯାଏ - ଅସୁମାରୀ ଆହତ ପ୍ରାଣର ସ୍ତନ୍ଦନ । 
ବିନ୍ଧୁ ବିନ୍ଦୁ କାକରକୁ - ସାଉଁଟି ନିଏ ସେ 

ଅଶରିର ପୁଷ୍ଠା ଆଂଜୁଳାଏ ..... 

ଧୂସର ଧରାରୁ - ମାଗିନିଏ କଛି ତା'ର ଅନୁଭୁତି 
ଚନ୍ଦ୍ରମାରୁ - ଚନ୍ଦନର ଶୀତଳତା । 

ମଳୟ୍ରୁ - ଜୀବନର ପ୍ରାଣ ପ୍ରାଚୁର୍ଯ୍ୟ ! 


ଏଇ ସୁଦୀର୍ଧ ଚଲାପଥରେ ଚାଲୁ ଚାଲୁ 

ତାକୁ କେବେ ମଳୟର ସ୍ଥର୍ଶ ମିଳେ ତ - 

କେବେ ଅବା ତାର ପଦ ହୁଏ କ୍ଷତ ବିକ୍ଷତ, 
କଣ୍ଟକିତ ଶିଳାଭୂଇଁ ପରେ । 

ସେ ଛାଡ଼ିଯାଏ ଲୁହ ଓ ଲହୁର ସ୍ଵାକ୍ଷରଟିଏ ..... | 
କରୁଣ ମଧୁର ମୂଛିନାଟିଏ - କବିତାଟିଏ ..... ! 

ତାର ନିରବତାର, ଏକାକୀତୃର ବଳୟ ବାହାରେ 
ସାରା ବିଶୃକୁ ଦେଖୁ ଦେଖୁ 

ଅନୁଭବ କରୁ କରୁ 

ସେ ହଜାଇ ବସେ ନିଜର ଅସ୍ତିତୃ । 

ଖୋଜି ବସେ ନିଜର ପରିଚୟ ..... 

ଅଗଣିତ ଜନରେ... ମନରେ ..... | 


କେଉଁ ଏକ ଅଭୁଲା ମୁହୁଁରେ 

ସେ ଆବିଷ୍କାର ଜରେ ନିଜକୁ ..... 

ବିଶ୍ଵର ଅଣୁରେ, ଅଣୁରେ 

ତାର ସତ୍ତା ହୋଇଯାଏ ପରିବ୍ୟାପ୍ତ - ଅସୀମ ! 
ସେ ଖୋଜିବା ପାଇଁ ..... 

ଗୋଟିଏ ଜୀବନ କାଳ 

ବୋଧେ ଯଥେ୍ଖ ନୁହେଁ । 


ସେ ଅନ୍ବେଷଣ ଆତ୍ମାର । 
ତା'ର ପ୍ରାତ୍ତି ନାହିଁ । 
ସମାତ୍ତି ବି ନାହିଁ ..... ! 


ସେ ଠିଆ ହୋଇରହେ ..... 


ନିଝାଣର ତଟଭୂଇଁ । 


©, 
ଵ*୍* 

©, 
ଵ*୍* 

ଭିନାକୁ 

କେତୋଟି ପ୍ରତିଶ୍ରୁତି 
ଆହତ ସ୍ଵପ୍ନ 

ଅତିକ୍ରମି ଲକ୍ଷ୍ମଣ ରେଖାକୁ 
ତୁମେକି ଭୁଲିଚ ଆଜି 
ମନେ ନାହିଁ 

ମହକ 

ପୂର୍ଣ୍ଣିମାର ପଦାବଳୀ 


ଏତେ ବଡ଼ ଆକାଶରେ 

ଜହୁଟିଏ 

କେତେ ଏକା ସତେ ! 

କାଲି କିନ୍ତ... 

ଉତ୍ସବର ରଙ୍ଗୀନ୍‌ ରାତିରେ 

ତାରା ସବ 

ଏକାଠି ହସିବେ | 

ଭୂଲିଯିବେ ପୂନେଇଁର 

ଏଇ ଜହୁଟିକୁ । 
ପାହାନ୍ତିଆ କାକର ସକାଳେ 
ଦୂବଘାସ କ୍ଲାନ୍ତ ହୋଇ ଯେତେବେଳେ 
ପଡ଼ିଥ୍ବ ଢ଼ଳି, — 
ସେତେବେଳେ ପୂର୍ଣ୍ଣିମାଗୋ 
ତୃମକୁ ମୁଁ ଝୁରୁଥ୍‌ବି 
ଅସିର ମୋ ଆଙ୍ଗୁଳିରେ ଲେଖୂଥ୍‌ବି 
ତୁମ ପଦାବଳୀ । 


®, 
** 

ରତୁ ସମ୍ଭାର 


କିଏ ସେ ଯେ ଉରିଦେଲା 

ସୃଷ୍ଟିର ଅନନ୍ତ ତୃଷ୍ଣା 

ଚହଲାଇ ଜୀବନର ମଧୂପାତ୍ର 

ଭରିଦେଲା ଆବେଗର ଅନେକ ଉଷ୍ଠତା ? 

ଜିଏ ସେ ଯେ ଭରିଦେଲା 

ଶାମୂକାରେ ଏତେ ସ୍ଵପ୍ନ ! 

ଜୀବନେ କି ଆଣିଦେଲା 

ଶ୍ଵେତ ଶର୍ତ ମୁଭ୍ତାର ପୂର୍ଣ୍ଣତା ? 

ବଇଶାଖୀ ଝଞ୍ଜାତଳେ 

ତଥାପି ବଞ୍ଛି ସିନା 

ଦୂବର ଦରର୍ନ୍ଲଭ ସ୍ଵପ୍ନ 

ଆଗାମୀର ପ୍ରତୀକ୍ଷାରେ 

ବଞ୍ଚଛି ସେ... 

ଅସଂପୂର୍ଣ୍ଣ କାହାଣୀଟି ପରି । 

ଶ୍ରାବଣୀର ଭରା ଅଭିମାନେ 

ଝରିଯିବ ସବୁ କିଛି ପ୍ରତିଶ୍ରୁତି 

ଅମୃତର ମଧୂପାତ୍ର 

ବିନ୍ଦୁ ବିନ୍ଦ ଦେବ କିଏ ଭରି ? 
ଶିଶିର ଉନ୍କାସ ନେଇ 
ଜୀବନ ଉଠଇ ଝଳି 
ଉଜ୍ଵଳ ଦିଶଇ ସିନା 
ପ୍ରଭାତର ହୀରକ ଆଲୋକେ । 
ବସନ୍ତର ମଧୂବନେ 
ଛନ୍ଦ ତୋଜି ଗାଇଯାଏ 
କି ମୂଗ୍ଧ ସରାଗେ ! 

ସତ୍ତାର ବିଲୟ 


ହେ ବନାନୀ !! 
ତୁମରି ଏ ଛାୟାଛନ୍ନ ସବ୍ରଢିମା ତଳେ 
ହେ ଆକାଶ !! 

ତୂମରି ଏ ଝିନନୀଜ ଉତ୍ତରୀୟ ତଳେ 
ଅସ୍ତୋନ୍ମଖୀ ସୂର୍ଯ୍ୟର ଏ” ସିନ୍ଦୁରିମା ତଳେ 
କାହିଁକି ମୁଁ ବାରତ୍ମାର ନିଜକ୍ୂ ହତାଏ 
ନିସ୍ତରଙ୍ଗ ଏଇ ଶୂନ୍ୟତାରେ !! 

କାହିଁକି ଯେ ସମର୍ପିତ ହୋରଯାଏ 
ଗୋଧ୍ୂଳିର ଅଗ୍ନି ଉତ୍ସବରେ !! 


ଏ କେଉଁ ବିଦଗ୍ଧ ବେନା 

ପ୍ରଲୁନ୍ତ କରର ମୋତେ ବାରମ୍ବାର 
ତା” ସତ୍ତାରେ ମିଶିଯିବା ପାଇଁ !! 
ଏ କେଉଁ ଜୀବନ ଧାରା 

ବାହି ନିଏ କାହିଁ ଦୂରେ 

ଅତିନ୍ଦରିୟ ସତ୍ତା ଯାଏ ଛୁଇଁ !! 
ଦୂରନ୍ତ ଆବେଗ ନେଇ 

ଅପେକ୍ଷା କି ଥୁଲା ମୋର 
ଏକାନ୍ତ ଏ ସମୟଟି ପାଇଁ !! 


ହେ ସମୟ !! 
ମୁ୍ତିର ନିର୍ଦିଷ୍ଟ ବେନା ଖୋଜୁଖୋଜୁ 
ତୁମକୁ ପଚାରି ବସେ ମୋ ଠିକଣା, 
ପରିଚୟ ଆଉ ମୋର ସିତି 
ବିଦାୟୀ ସଙ୍ଗୀତ ତୋଳି ବଳାକାଟି 
କାହିଁକି ଯେ ଗାଇଯାଏ 

କାରୁଣ୍ୟର ଗୀତି !! 


ବିଲୟ ହେଉ ମୋ ସରା 

ସୁବର୍ଣ୍ଣ ତରୀଟି ମୋର ହୁରଁ ଯାଉ 
` ରନ୍ଦ୍ୂନୀନ ମେଘର ଦେଶକୁ 
ଜିର୍ବାଣର ପ୍ରତୀକ୍ଷାରେ 

ସହସ୍ତ ପାଖୁଡ଼ା ମେଲି ଛୁଇଁଯିବି 
ତୁମରି ସେ ନୀଳିମ ସଭତ୍ଭାଜୁ । 

ଦୂବର ସ୍ଵପ୍ନ 


ଦିନେ ଦିନେ... 

ମନର ଏ ନିର୍ମେଘ୍ ବେଳାରେ 
ସଂତର୍ପଣେ ଖୋଲିଦିଏ 

ଅବରୂୁଦ୍ଧ ଦ୍ରଆରମାନଙ୍କୁ 

କେଉଁ ଏକ ଅଭୁଲା ବାସ୍ମାରେ 
ମହକିତ ହୋଇଉଠେ ସୁ ତିର ଫସଲ 
ଛୁଇଁଯାଏ ଚେତନାର ଅଣୁ କଣିକାଙ୍କୁ 
ଉପବନେ ବର୍ଣ୍ଣାନୀର ଢେଉ ଭାଙ୍ଗ 
ଫଗୂରଙ୍ଗ ବୋଳି ହୁଏ ଅଳସ ମଧାହୁ 
ସବ୍ରଜିମା ନୂଆ ପକ୍ଷେ ମେଲେ 
ଜୀଇଁଉଠେ କେଉଁ ମଲ୍ଲାଜହୁ । 


ମୁଁ ପହଞ୍ଚେ... 

ଦରଜାର ଅନ୍ୟ ପାଶେ 

ସେଠ କିନ୍ତୁ ଉତ୍ତୀର୍ଣ୍ଣ ଯେ 

ବସନ୍ତର ବର୍ଣ୍ଣରାଗ 

ଅବରୁଦ୍ଧ ଅନ୍ଧକାରେ ଖୋଜି ବସେ 
ଆଗାମାର ପ୍ରତିଶ୍ରୁତି... 

ରାଗ, ଅନୁରାଗ 

ଭୁଲିବାକୁ ବାଧ୍ଯ ହୁଏ 

ଅପହଞ୍ଚ ସେ, ବେଳମାନଙ୍କୁ 
ସବ୍ରଜ ମୁହୁର୍ଉ ସବୁ ଲୁଚିଯାଏ 
ସମୟର ବାଲିଚର ତଳେ 

ପ୍ରାଣର ସଂଖାକି କରି ବାନ୍ଧିରଖେ 
ଅଙ୍କୁରିତ ଦୁର୍ବାଦଳ କଅଁଳ ସ୍ଵପ୍ନକୁ 
ପଣତର ଆଜଢ଼ଆଳେ ଜାକିରଖେ 
ଆଶା ଆଉ ଆଶଙ୍କାର ଟିକି ପ୍ରଦୀପକୁ । 

ସନ୍ଧ୍ଯ। ଯେବେ ନଇଁଯାଏ 


ସନ୍ଧ୍ୟା ଯେବେ ନଇଁଯାଏ 

ସ୍ଵ ପ୍ନଭିଜା ଅସ୍ତାଚନ ତଳେ 
ଅବଶେଷ ଦିନ ଯେବେ 
ଧରିରଖେ ବିଷଣ୍ଠ ଗୋଧୂଳି 
ସ୍ପପ୍ପାହତ ମନ ନେଇ 
ବାଟୋଇଟି କାହାରେ ଖୋଜଇ ? 
ଜ୍ୟୋସ୍ମାର ମଦିରା ପିର 

କିଏ ତା”ରେ ପୂନଶ୍ଚ କହର ? 
ଏ ରାତି ନୃହଁଇ ଖାଲି 

ଅଭିମାନ ଅଭ୍ତିଯୋଗ ପାଇଁ 

ଏ ରାତି ଯେ ଝରିଯିବ 

ଶତ ଶତ ଅଭିଳାଷ ନେଇ 
ତରଙ୍ଗର ଫେନାୟିତ ଲହରୀକୁ ଛଇଁ 
ଚନ୍ଦ୍ରିକା ଯେ କହିଯାଏ 

କେଉଁ କଥା ଶାମୂକାରେ ପୁଣି ? 


ଜୀବନ ନୃହଁର ଖାଲି 

ଦେବା ନେବା ପାଇବାର 
ଅନନ୍ତ କାମନା 

କେବେ କି ମାପିଚ ତୂମେ 
କାମନାର ଉତ୍ତାଜ ଯମୁନା ? 


—~ 


କେବେ କି ଦେଖ୍ଚ ତୂମେ 
ମେଘାମ୍ବରୀ ଆକାଶର ସ୍ଵପ୍ନ ? 

ନୀଳହ୍ବଦ ବରକୁ ପରେ ହଜିଯାଏ 
ଝ୍ରାଇଣ 

ଶ୍ରାବଣୀର ବନ୍ଯା 

କ୍ଲୀନ୍ତିର ମଦିରା ପିଇ 
ଫେନାୟିତ ଲହରୀଟି ପରି 
ଅବସାଦ ଯେତେସବ୍ର 

ଲୋଟି ଯାଉ ସମୟର ସାଗର ବକ୍ଷରେ 
ମୁଗ୍ଧ ଏଇ ଜୀବନର 

ଫୁଲଫୁଟା ସଞ୍ଜ ଓ ସକାଳେ 
ନିଜକ୍ର ହଜାର ଦିଏ 

ଆବେଗର ବର୍୍ଣିଳ ବେଳାରେ ! 

ଦିଅ ମୋତେ 


ଆକାଶର ଅସୀମତା ଦିଅ ମୋତେ 
ଦିଅ ମୋତେ ବିସ୍ତୃତ ତା' ଉଦାରତା 
ସହିବି ମୁଁ ଝଡ଼ର କମ୍ପନ 

ମୋତେ ଜମା ଲୋଡ଼ା ନାହିଁ 
ଛଳନାର ମଧୂର ଲେପନ 

ଯଦି ପାର ଦିଅ ଟିକେ 

ମଳୟର ଶୀତଳ ଚନ୍ଦନ 

ମୋ ଅସ୍ତିତ୍ଵ ହଜିଯାଉ 

ପରିବ୍ୟାପ୍ତ ତା' ଘନ ଅନ୍ଧାରେ 
ସୂର୍ଯ୍ୟର ପ୍ରକାଶ ଆଉ ପ୍ରୀତି ଅନୁରକ୍ତ 
ହଢିଯାଉ ସମୟର ଶୀତଳ ସ୍ରୋତରେ । 


ଧରାର ସରାଗ ଦିଅ 
ସହିବି ମୁଁ 

ନିଦାଘର ଧୂସର ସଂଳାପ 

ମିଥ୍ୟା ଯେତେ ପ୍ରୀତିର ସମ୍ପର୍କ ସବ୍ର 
ଝ୍ରିଯାଉ, ମୋ ବୁକରେ 
ପ୍ରତାରିତ, ନଦୀର ଆଳାପ 
ମୋତେ ଜମା ଲୋଡ଼ା ନାହିଁ 

ସହସ୍ତ ତାରାର ରାତି 

ଲୋଡ଼ା ନାହିଁ ମିଥ୍ୟା ପ୍ରତିଶ୍ରୁତି 

ମୋ ପଣତେ ଢ଼ାକି ଦିଅ 

ଶ୍ରାବଣର ସ୍ବେହବୋଳା ଧାରାଟିଏ 
ଦିଅ ମୋତେ ଶୃନ୍ଯତାର ସୂରଟିଏ 
ଉଦାସୀ ସନ୍ଧ୍ୟାର ସେଇ 


ଅନୁଜ୍ଵଜ ତାରାଟିଏ । 


ଏ 

ଜୀବନ କଳସୀ କେଉଁ ଉଚ୍ଚାସେ ଉରେ 


ସଂଜ ଶେଷରେ 
ରାତିର ଆସରେ 

ଶତ ସ୍ବପ୍ନର 

ତାରା ଉଠେ ଯେବେ ଜଳି 
ତୁମ ଅଂଗନେ 

ଚନ୍ଦ୍ରମା ହସେ 

ସୁଧାର ଅସରା ଢ଼ାଳି । 
ଜୀବନ କଳସୀ 

କିଛି ଆଶ୍ଵାସେ 

ଶତ ବିଶ୍ଵାସେ 

କେଉଁ ଉନ୍କାସେ ଭରେ 
ମରମେ ତୁମର 

ରସ ଉଛ୍ଛଳ 

ମଧୁ ସଙ୍ଗୀତ ଝରେ । 

ତୁମେ କି ବୁଝନି 
ତୁମେ କି ଶୁଣନି 
ବ୍ୟଥା ବିଧୂରିତ 
ସନ୍ଧ୍ୟାର ସାହାନାଇ 
କିଏ ସେ ଗାଉଛି 

ରୁଦ୍ଧ ଆବେଗେ 

ଛନ୍ଦ ହଜିଚି କାହିଁ ? 
କରୁଣ ଆକୂଳ 
ବ୍ୟଥାରେ ବ୍ୟାକୂଳ 
ବକ୍ଷେ କାହାର 
ବେଦନା ବିଧୂର 
ଅଧୀର ଲୋତକ ଝରେ 
ଲୋତକ ନୁହେଁ ସେ 
ରୁଧ୍ର ଧାରା ସେ ଝରେ । 

ଫୁଲ ଝରିଯାଏ 

ମଉଳେ ସୂରଭି 

ଅନ୍ତରେ ତୂମ 

ଝରେ ନାହିଁ କିଗୋ 
ବ୍ୟଥାର ପୂରବୀ, 

ତୁମେ କି ବୂଝନି 

ଲୁହ ଓ ଲହୂର ଭାଷା 
ତୂଳୀତନ୍ପରେ 

ତୋଜିକି ପାରନି 

ଝରା ଶେଫାଳୀର ଆଶା !! 


ଏ * 

ଜୀବନ କି ହଲି 


[ed 


ଜୀବନ ଜି ହୁଲି ଡଙ୍ଗାଟିଏ ! 
ବାରମ୍ବାର ହଜିଯାଏ 
ଚାଲିଯାଏ ହାତ ପାହାନ୍ତାରୁ 
ସ୍ବପ୍ନର ସୁପଟି ଧରି 

କେବେ ଅବା ଧରାଦିଏ 
କେବେ ଅବା କହିଯାଏ 
“ଆସୁଛି ମୁଁ ଲବଙ୍ଗ ଦ୍ବୀପରୁ”? । 
ପ୍ରତୀକ୍ଷାର ପାର୍ବଣ ବେଳାରେ 
ପ୍ରନଶ୍ଚ ଆସେ ସେ ଫେରି 
 ଫେନାୟିତ ଲହରୀକୁ ଛୁଇଁ 
ବିକ୍ଷନ୍ତ ବୀଚିର ବକ୍ଷେ 
କେବେ ଅବା ଛ୍ଥଇଁଯାଏ 
ବିପର୍ଯ୍ୟସ୍ତ କେଉଁ ତଟଭୂଇଁ । 


— 


ଡଙ୍ଗାଟଏ ! 


ଚନ୍ଦ୍ରିକାର ଆସ୍ତରଣ ତଳେ 

ତା” ଅଝାଲ ବାନ୍ଧି ରଖେ 
ଫୁଲରେଣୂ ଜ୍ଯୋତ୍ସାର ମାୟାକୁ 
ସମୟର ଉତ୍ତଳା ତରଙ୍ଗ ପରେ 
ଦୋକି ଦୋକି ଚାଲିଥାଏ 
ପ୍ରଲୁ୍୍ଥ କରଇ ସିନା 

ସୁଖ ଦୁଃଖ ପ୍ରୀତିର ବେଳାକୁ | 

ଶୁଣିଛ କି ! 


ଶୂଣିଛ କି... 

ସମୟର ନିଃଶବ୍ଦ ପାଦର ଶବ୍ଦ 
ନିସ୍ତରଙ୍ଗ ଢ଼େଉ ତଳେ 

ସଂଜ ବେଳେ, ନଇକୂଳେ 
ଜହମରାତି, ପାହାନ୍ତି ଆଲୁଏ ? 
ଶୂଣିଛ କି... 

ଗତାୟୁ ରଜନୀର 

ବେଦନାର ଦୀର୍ଘଶ୍ଵାସ 
କୃହୁଡ଼ିର ଅମାନିଆ କୋହ ? 
ଦେଖ୍ଛ କି... 

ବିନ୍ଦୁ ବିନ୍ଦ୍ର ଝରିଯିବା 
କାକରର ଲୁହ ? 


ନ ଦେଖ୍୍‌ଲା ପରି... 

ଜହୁ ଆଉ ତାରା ସବ୍ର ଲୁଚିଗଲେ 
ଅତ୍ତନୀଳ ମେଘ ଉହାଡ଼ରେ 
ନଶୁଣିଲା ପରି... 

ହସି ହସି ଲୋଟିଗଲେ 
ବହୂବର୍ଣ୍ଣା ଅସ୍ତାଚଳ ତଳେ 

ଆଜି କିନ୍ତ... 

ତୁମେ ଜି ପାରିବ ଧରି 
ସମୟକୁ, ଫୁଲର ବାସ୍ାକୁ. ? 
ପାରିବକି ଭୂଲି ତୁମେ 

ଅତୀତର ଦୀର୍ଘଶ୍ବାସ 

ହେନା ଆଉ ହାସ୍ବାର ରାତିଙ୍କୁ ? 
ଜାଣେ, ଜାଶୈ... 

ପ୍ରଭାତୀ ଆଲୁଅ ତଳେ 

ଫୁଲର ତୋରଣ ସାଜି 
ସସ୍ବେହେ ଡକାଇ ନେବ 

ସବୁ ତୂମ ଉଜ୍ଡ଼ା ସ୍ଵପ୍ନଙ୍କୁ । 

ଏକାନ୍ତତା 

କିଛି ଏକାନ୍ତତା... 

ଯଦି ଢାଳିଦିଏ 

ଅଜସ୍ର ସୃ ତିର ଢେଉ 
ଭିଜିଯାଏ ମୋ ପଣତ 
ମହମହ ମଧୂର ସଲ ତିରେ, 
କାଶତଶ୍ଡୀ ହସ ହସି 

ସମୟର ସବୂ ଶ୍ୟଯାମଳିମା 
ଆଉ ଅରେ ଫେରିଆସେ 
ସୋରିଷ ଜିଆରି ଡେଇଁ 
ଆଜିର ଏ ଆତୂର ସନ୍ଧ୍ୟାରେ ! 


କିଛି ଏକାନ୍ତତା... 

ଯଦି, ଛୁଇଁ ଯାଏ 

ଦିଗହଜା ନୀଳ ଦିଗନ୍ତକୁ 
ମାଳତୀର ଗନ୍ଧ ଭିଜା 

ଗୋଧୂଳି ବେଳାକୁ 

ଅନାମିକା ପକ୍ଷୀଟିଏ 

ସବ୍ର ମୋର ସ୍ଵପ୍ନ ନେଇ ଉଡ଼ିଯାଏ 
ନାମହୀନ ଅଜଣା ଦ୍ରୀପକ୍ର । 


କିଛି ଏକାନ୍ତତା... 

କେତେ ବେଶି 

ଆପଣା ହୁଏ, 

ମୋ! ସ୍ବପ୍ନର ସାମ୍ରାଞ୍ଞୀ ମୁଁ 
କଳ୍ପନାର ଫୁଲ ସବ୍ର 

ମୋ” ପଣତେ ଭରି ଭରି ଯାଏ 
ତାରା ଭରା ଆକାଶରେ 
ଆଶାଟିଏ 

ପୂର୍ଣିମାର ଜହ୍ନ ହୋଇ ଉଏଁ 
ଅମୃତର ଧୀରା ଝରେ 

ମୋ ସଭାକ୍ର ଭିଜାଏ ହଜାଏ । 

ମୃଶ୍ଲୟ ପାତ୍ରରେ 


ଗୋଟିଏ ବିନ୍ଦୁରେ ଯଦି ଭରିଯାଏ 
ଶ୍ରାବଣର ସବୁ ଅଭିମାନ 

ଅଣୁରେ ଅଣ୍ମରେ ଯଦି ଭରିଯାଏ 
ବସନ୍ତର ଅସ୍ତଷ୍ଟ କମ୍ପନ 

ସୁକୂମାର ଶରତର ସବ ନିବିଡ଼ତା 
ଭରିଦିଏ ଏତେ ଶିହରଣ 


କାହିଁକି ଯେ ହଜିଯାଏ 

ଅଶ୍ରୁ ଆଉ ଆବେଗର 

ଅସହାୟ ଅଶ୍ରୁଳ ବେଳାରେ 

ତଥାପି କାହିଁକି ଏତେ ନିଃସ୍ଵ ଲାଗେ 
ଛଜଛଳ ଜୀବନର ବିମୂଗ୍ଧ ଧାରାରେ 


ପ୍ରାଣର ପ୍ରଦୀପଟିଏ ଜଳୁଥାଏ 
ଉନ୍ଛସିତ ଜୀବନର ମୃଣ୍ଡୟ ପାତ୍ରରେ 
ସୁଖ, ଦୁଃଖ, ବିରହର 

ଚରନ୍ତନୀ ସୁରଟିଏ ଝରିଯାଏ 

କରୂଣ ମଧୂର ଏର ଜୀବନଧାରାରେ । 


ତରଙ୍ଗରେ ରଙ୍ଗ ଢାଳି 

ପ୍ରଲୃନ୍ଧ କରଇ ସିନା 

ଭାଷାମଯୀ ଆବେର ର ବିହୁଳ ବେଳାରେ 
ସ୍ଵାଗତ ଗୀତିକା ଗାର 

ନିତିଦିନ ବାହିନିଏ କଲ୍ଲୋଳିତ ଜୀବନର 
ସେ” କେଉଁ ଜୁଆରେ । 

ଅସ୍ତରାଗ 


ଆଜିର ଏ” ସ୍ଵପ୍ନଭିଜା 

ଗୋଧୂଳି ବେଳାରେ 

ବଉଦ କି” ଭାସିଯାଏ 

ଅତୀତର ପୃଷ୍ଠା ଲେଉଟାଇ !! 
ଜୀବନର ସ୍ତରେ ସ୍ତରେ 

ଛୁଇଁଯାଏ ଏ କି” ମହୋତ୍ସବ 

ଜହ୍ନର ଠିକଣା ଖୋଜି 

ବଳାକାଟି ଉଡ଼ିଯାଏ ଡେଣା ଲେଉଟାଇ । 
ମୁଗ୍ଧ ଏଇ ବେଳାଟି ଯେ କାହାପାଇଁ 
କରୁଥାଏ ଏତେ ଆୟୋଜନ 
ହଜିଯିବା ସମୟର ଆଜିପାଇଁ 
କିବା ପ୍ରୟୋଜନ ? 

କେତେ ବା ସାଉଁଟି ନେବା 

ସଲ ତିର ସେ ଅନାବନା ଫୁଲ 
ସାଇତି ରଖ୍ବା କେତେ 

କିଏ ଅବା ଦେବ ତାର ମୂଲ ? 


କଳ୍ପନାର ମୁଗ୍ଧ ବଳୟରୁ 
ମାଗି ନେବା ସବ୍ର ତା'ର 
ଆବେଗ ଉଷ୍ଟତା 

ମଳୟରୁ ମାଗି ନେବା ସବୁ ତା'ର 
ସିକ୍ତ ଶୀତଳତା ` 

ସବ୍ର କିଛି ଢାଳିଦେଇ 

ସମୟର ପ୍ରଶସ୍ତ ବୁକୂରେ 

ସୃ ତିର ଆସବ ପିଇ ହଜିଯିବା 
ଛାୟାଛନ୍ନ ବନ ବୀଥୁକାରେ ! 

ପୂର୍ଣ୍ଣିମାର ରାତି 


ଜ୍ୟୋତ୍ମୀୟିତ ପୂର୍ଣ୍ଠିମାର ରାତି 
ଆକାଶେ ବତାସେ ଆଜି 
ଅପରୂପ ଚନ୍ଦିକାର ଖେଳା 
ଉଛଜଇ ମହାନଦୀ ନୀର 
ଲହରୀର ବ୍ରକୂପରେ 

ଶତ ସ୍ଵପ୍ନ ମେଳା । 

ତୂମେ କି ଦେଖନି ଏଠି 
ଢ଼ାଳି କେତେ ଅଶ୍ରୁଧାର 
ତଅପୋଇ ଯାଇଅଛି ଶୋଇ 
ତୁମେ କି ଶୁଣନି ବନ୍ଧୁ 
ତରଙ୍ଗର କରୁଣ ସୂରରେ 
ନିରାଶାର ଗୀତ ଯାଏ ବହି ? 
କିଏ ସେ ଖୋଜଇ କାରେ 
ଦିଗନ୍ତ ଛୁଅଁଇ ଯହିଁ 

ସଂଜ ନଇଁ ଯାଏ 

ଅନୁପମ ବୋଇତରେ ଦେଖ୍‌ 
ପ୍ରୀତିର ଉଚ୍କାସ ତୋଜି 
କା'ନୟନେ ସ୍ଵପ୍ନ ଭରିଯାଏ !! 


reer OOO ene 

ଅଲିଅଳୀ ସାଧବ ଜୂମାରୀ 
ହଜ୍ଚିଚି ସେ କାହିଁ ଦୂରେ — 
ଲବଙ୍ଗ ଦ୍ବୀପରେ 

ଫେରିନି ତା ପ୍ରିୟତମ 

କି ଆବେଗେ ଉତ୍ତରୀୟ ଉଡ଼େ । 
ଅଶ୍ରୁ ତାର ମିଶିଯାଏ ଆଜି ଏଇ 
ମହାନଦୀ ନୀରେ । 

ରାତିର ଆସରେ ଆଜି 
ରୁଣୁଝୁଣୁ ବାଜୂଅଛି କାହାର ମେଖଳା ? 
ତରଙ୍ଗ ଯେ ଚୂପି ଚୂପି କହେ 
ଜୋଛନା ପରଶେ ଆଜି 

ଶତ ସ୍ଵପ୍ନ ହୁଏ ଏଠି ମେଳା । 

ସେ କେଉଁ ନିକନ ଦ୍ଵୀପ 


ସେ କେଉଁ ନିର୍ଜନ ଦ୍ରୀପ ` 
ବାରମ୍ବାର ଖୋଜୁଛି ମୁଁ 

ତା'ର ଠିକଣାକୁ 

ସେ ମାଟିର ଭିଜାଭିଜା ବାସ୍ଧା 
ଢାକିନିଏ ନାଟକର ଅନ୍ତିମ କ୍ଷଣକୁ 
ସେ କେଉଁ ଝଡ଼ର ପକ୍ଷୀ 

ଖୋଜି ବୁଲେ କେଉଁ ଏକ 
ପ୍ରତ୍ୟୟର ଉପତ୍ଯକା ପାଇଁ !! 
ଅବଶ ଅନ୍ଧାର ତଳେ 

ଏକାକୀ ତା” ଯାତ୍ରା ସିନା 

ମରୁ ଆଉ ମରୀଚିକା ଡ଼େଇଁ । 
ଆଶ୍ଚର୍ଯ୍ୟ ଏ ପ୍ରାଣର କମ୍ପନ 
ଆହତ ରାତିର କୋଳେ 

ଅସସଷ୍ଟ ଆଲୋକ ତଳେ 

ରବ୍ଧ ଆବେଗ ନେଇ ଦେଖୁଥାଏ 
ପତଙ୍ଗର ଆତ୍ମାର ଦହନ । 


ହେ ପତଙ୍ଗ ! ଭୂଲିଯାଅ 
ଆଲୋକର ନୀଳ ଯନ୍ତ୍ରଣାକୁ 

ବରଂ ତୂମେ ଭଲ ପାଅ 

ପୁଞ୍ଜୀଭୂତ ଅନ୍ଧାରର ନିବିଡ଼ତାଟିକୁ । 
ଜ୍ଲାନ୍ତ ବିହଙ୍ଗୀ ତୂମେ 

ଚାଇ ଆଜି ଭୁଲିଯିବା 

ସମ୍ପଙ୍କର ସବୁ ବନ୍ଧନକୁ 

ନାଟକର ଶେଷ ଅଙ୍କେ 

ଖୋଜି ନେବା 

ଜହ୍ନର ସେ” ନିଙ୍ଗନ ଦ୍ଧୀପକୁୂ । 

କସ୍ତୁରୀ ମୃଗ 


ତୂମେ କି ଖୋଜୂଚ ଆଜି 
ଜନଟିଏ... 

ମମତାରେ ମଧୁୂମିଶା 
ମନପରି ମନଟିଏ... 
ବର୍ଷ୍ାଳୀରେ ଭିଜିଥୁବା 
ଇନ୍ଦ୍ରଧନୁ ଚିହୁଟିଏ... ? 


ଖୋଜିବାରେ ସୀମା ସତେ 
ଏତେ ପରିବ୍ୟାପ୍ତ 

ଆଶା ଆଉ ଅଭିଳାଷ 
ଅସୀମ, ଅବ୍ୟକ୍ତ 

କେଉଁଠି ପାଇବ ସତେ 
ମଧୁଝରା ମୂଗ୍ଧତାର ରୂପଟିଏ 
ଶେଫାଳୀ ପାଖୁଡ଼ା ତଳେ 
ଆବେଗର ସ୍ଵପ୍ନଟିଏ 
ସୁବର୍୍ଣରେ ସମାହିତ 
ସ୍ଵେହାଛନନ ପ୍ରାଣଟିଏ ? 


ଆଗ୍ରହର ଅନ୍ତରୀପେ 
ଭରିଅଛି ଅନନ୍ତ ଆସକ୍ତି 
ଅମୃତର ସନ୍ଧାନରେ 
ଚାହେଁ ନାହିଁ କାହାର ସ୍ଵୀକୃତି 
ଦୂରନ୍ତ ଆବେଗ ନେଇ 
ନଦୀଟିଏ ସାଗରରେ ହଜେ 
ପୂର୍ତାର କୂଳ ଲଂଘି 
କାହିଁକି ସେ କସ୍ତୁରୀରେ ଖୋଜେ ? 
୍ଭ ଣ୍ଡ 
—— i Mi ———————————— 

ମୂଳ୍ଚନା 


—~ 


ଆଜି ବି ଆକାଶ ଦେହ ଝରିଯାଏ 
ମଧସିକ୍ତ ଚନ୍ଦ୍ରକାର ଉଚ୍ଛଳ ଝରଣା 
ଆଜି ବି ଆକାଶ ଦେହ ବହିଯାଏ 
ଲୋହିତ ସନ୍ଧ୍ୟାର ଯେତେ କରୁଣ ମୂହୁନା 
ଆଜି ବି ଆକାଶ କାନ୍ଦେ 

ବର୍ଷା ହୋଇ ଝରିଯାଏ 

ଛୁଇଁଯାଏ ଜୀବନର ଦ୍ରଃସହ ବେଳାକ୍ର, 
ତ୍ରିବେଣୀ ସଙ୍ଗମ ହୁଏ 

ହସ କାନ୍ଦ ଆବେଗର 

ତ୍ରିଧାରା ଟି ଛୁଇଁଯାଏ 

ଅସହାୟ ମଣିଷର ଜୀବନ ଧାରାକୁ ! 


କିପରି ଏ ସମ୍ପର୍କର 
ନାମହୀନ ସମୟଟି 

ବାରମ୍ବାର ଭିଜିଯାଏ 

କେଉଁ ମୂରଛିନାରେ 

ଆବେଗର ବନ୍ଯା ହୋଇ 
ଅଶ୍ରର ଯମୂନା ହୋଇ 

ହସର ଝରଣା ହୋଇ 

ବହି ଯାଏ ଦୂଇକୂଳ ଉଛ୍ୁଳନାଇ 
ସମୟର ସହସ୍ର ଧାରାରେ । 

ଏଇ ରାତି 


ଏଇ ଯେଉଁ ନୀଳ ଅନ୍ଧକାର 
କାହିଁକି ଯେ ଶୁଆଇ ପକାଏ ମୋତେ 
ତା” ରେଶମୀ ପଣତର ତଳେ 
ନାନାବାୟା ଗୀତ ଗାଇ 

କାହିଁକି ଯେ କହିଯାଏ 
ଚୂପ୍ଚାପ୍‌ ଶୋଇଯାଅ 

ମୋ କୂହ୍କ ମାୟାଜାଲ ତଳେ 
ମୁଁ ତାକୁ କହିଲି କେତେ ! 
ହେଉ ପଛେ ତାରାଟିଏ 
ସରାଗର ଦୀପାକିଟି ଜଳାଇଦେ 
ଏ ମନର ଅନ୍ଧାରି ଗୁହାରେ 
ଉଠାଇଦେ ଚତୁର୍ଥୀର ଜହୁଟିକୁ 
ଅଚେତନ ଶୋରଛି ସେ” 
ଶେଫାଳୀ ଶେଯରେ । 


ଏ ରାତିର ନିଶିଗନ୍ଧା ମାନେ 

ହଜିଛନ୍ତି କେଉଁ ଦୂରେ 

ସ୍ୃତିର ଅରଷ୍୍ୟେ... 

ଥରେ ମାତ୍ର ବାତାୟନ ଖୋଲି ଦେଲେ 
ମହକି ଉଠିବ ପୁଣି ମନର କୋଠରୀ 
ମୁଠା ମୁଠା ଚନ୍ଦ୍ରମ୍ଲ 

ଶେଫାଳୀର ସାଜ ନେଇ 

ଆଲୋକିତ ହୋଇଯିବ 

ଏ ରାତିର ଉନ୍ମୁକ୍ତ କବରୀ । 


Digitized by PPRACHIN, SOA 


ଆଉ ଏ ସକାଳ 


ଏଇ ଯେଉଁ ରେଶମୀ ସକାଳ 

କୋମଳ ଅଙ୍ଗୁଳି ତା'ର ଛୁଇଁଯାଏଂ 

ତନ୍ଦିନ ମୋ” ଆଖ୍ପତା ପରେ 

ନେଇଯାଏ କେଉଁ ଏକ 

ଅତିନ୍ଦିୟ ମୂଗ୍ଧ ଇଲାକାରେ 

ଆଶା ଆଉ ଅନେଷାର 

ଭିନ୍ନ ଦୁନିଆରେ... | 
ଜାଣିଛି ମୁଁ... ହଜିଯିବି 
ସ୍ଵପ୍ନଭିଜା ଟିକି ଦୂନିଆଟି 
ପ୍ରଖର ରୌଦ୍ରର ତାପେ ଜଳିଯିବ 
ମଧୂର ଏ ମୂହୂର୍ର କେତୋଟି । 
ଜୀବନଟା ହୋଇଯିବ 
ଭାରାକ୍ରାନ୍ତ ବୋଝ ବୋଝ 
ଛଳନା ଓ ଅବିଶ୍ବାସ ନେଇ 
ଏ ମୁହୂର୍ଗ ହୋଇଯିବ ଅତିକ୍ରାନ୍ତ 
ସକାଳର ସ୍ଵପ୍ନଟିଏ ହୋଇ । 
ନିଜର ଅନିଛା ସଦ୍ତେ 
ଜୀବନର ରଙ୍ଗମଖଞ୍ଚେ 
ଅଭିନୟ କରିଯିବି 
ଦକ୍ଷ ଏକ ଅଭିନେତ୍ରୀ ହୋଇ । 

ଚେତନା 


ଏ” ଏକ ଅନନ୍ୟ ବେଳା 

ବିଞ୍ଚିଯାଏ ମୂଠା ମୁଠା ଚନ୍ଦନର ବାସ୍ପା 
ରାତିର କବରୀ ପରେ ହସି ଉଠେ 
ଜିଛି ସ୍ଵପ୍ନ କିଛି କିଛି ହାସ୍ଵା ଆଉ ହେନା ।! 
କି ଏକ ମଧୁର କ୍ଲାନ୍ତି 

ଚେତନାର ଅନ୍ତରୀପ ଛୁଏଁ... 
ଛୁଇଁଯାଏ କାହାର ଏ ନିବିଡ଼ ପରଶ 
ଜୀବନର ସ୍ତରେ ସ୍ତରେ ଖୋଲିଯାଏ 
ବହୁବର୍ଣ୍ଣା ସୃଷ୍ଟିର ରହସ୍ୟ 

କାହାର ରଶାରା ପାଇ 

ଫୁଲଟିଏ ଫୁଟିଉଠେ 

କେଉଁ ଉଲ୍ଲାସରେ 

ପକ୍ଷୀଟିଏ ହଜିଯାଏ ଅନ୍ତରୀକ୍ଷ 
କେଉଁ ବିଶ୍ବାସରେ !! 


ଏ ମୁହୂର୍ର ପରିପୂର୍ଣ 
ପୂର୍ଣତତାର ମୁଗ୍ଧ ବୈଭବରେ 
ଏ ମୁହୁର୍ର ଭାରାକ୍ରାନ୍ତ 
ଆବେଗର କେଉଁ ଏଶ୍ବର୍ଯ୍ୟରେ 
ଜୀବନ ଉଠଇ ଜଳି 
ନିରାଶାର ଅନ୍ଧକାର ଚିରି 
ଜୀବନ କି ହସି ଉଠେ 
ଶେଫାଳୀ ଫୁଲର ପରି 
ଅକ୍ଷୟ ହେଉ ଏ ବେଳା 
ଅବରୋଧ ସମୟର ଗତି 
ଅନେକ ସଂଶୟ ତକୁ 


ଛନ୍ଦ ତୋକୁ 


ଜୀବନର ଗୀତି । 


ee 

ଉର୍ମିର ଉଚ୍ଛାସ 


ଦିନ ହଜେ 

ମନ ହଜେ 

ସ୍ଵପ୍ନ ସବ୍ର ହଜେ 

ସମୟର ବ୍ରକୂପରେ 

ଲେଖା ଯେତେ ପ୍ରୀତିର ଆଲେଖ୍ୟ 
ଅତୀତରେ ହଜେ । 


ସୂର ହଜେ 

ଛନ୍ଦ ହଜେ 

ହଜେ କେତେ ଉତ୍ତଳା ତରଙ୍ଗ 
ଉର୍ମିର ଉନ୍କାସ ହଜେ 

ଲୋଟାଇ ସାଗର ବକ୍ଷେ 

ହଜେ କେତେ ଗୋଧୂଜିର ରଙ୍ଗ । 


କେତେ ସନ୍ଧ୍ୟା 
କେତେ ରାତି 

କେତେ ସବ୍ର କରୁଣ ଦିନାନ୍ତ 
ଅଶ୍ମରେ ପଖାକି ପୁଣି ଖୋଜ଼ୂଥାନ୍ତି 
ସେ କେଉଁ ଦିଗନ୍ତ । 
ଖୋଜୁଥାନ୍ତି ସେ କେଉଁ ସୂର୍ଯ୍ୟରେ 
ପ୍ରତିଟି ମୁହୂର୍ଭ ବିତେ 

ବିମୁଗ୍ଧ ଆବେଷଶେ 

ସ୍ଵପ୍ନାୟିତ କେତୋଟି ପ୍ରହରେ । 

ସମର୍ପଣ 


ଉତ୍ତୀର୍ଣ୍ଣ ଏ ଅପରାହ୍ଣେ 

ଆସନ୍ନ ସନ୍ଧ୍ୟାର ଛାଇ 

ଛୁଇଁଯାଏ ଆଗ୍ରହର ଅନ୍ତରୀପଟିକୁ 
ସ୍ବେହାଛ୍ନ୍ତ ମନଟିଏ ବୂରଣିଦିଏ 

ମୁଠା ମୂଠା ଚନ୍ଦନର ବାସ୍ପା 

ମହକିତ ହୋଇଯାଏ କେତୋଟି ପ୍ରହର 
ତୋଜକିନିଏ ବିଛୁରିତ ତାରାର ସ୍ଵପ୍ନଙ୍କୁ । 
ବାତାୟନ ଅନ୍ଯ ପାଶେ ଜଳି ଉଠେ 
ପ୍ରତୀକ୍ଷାର ସହସ୍ତ ଦୀପାଳି 

ପଲୁବିତ ହୋଇଉଠେ 

ସୁ ତିର ଫସଲ 

ଆଲୋକିତ ହୋଇଉଠେ 

ମନର ଦେହନୀ । 


ସମୟର ଉତଳା ଢେଉରେ 
ଭାଜିଯାଏ ଦିଗନ୍ତର ଅଭିମାନ 
ସମର୍ପିତ ହୋଇଯାଏ 
ଆକାଶର ଅସୀମ ସତ୍ତାରେ 
ଆବେଗର ମଧୂର ଆଶ୍େଷେ 
ନିଜକୁ ହଜାଇ ଦିଏ 

ପ୍ରାଣର ଏ 

ମହା ପ୍ଲାବନରେ । 

ଶିଶିରର ତୃଷ୍ଣା 


କାହିଁକି ଯେ... 

ଅସ୍ତଗାମୀ ସୂର୍ଯ୍ୟ ଦେହେ ଭରିଯାଏ 
ଏତିକି ବର୍ଣ୍ଣର ଛଟା 

କାହିଁକି ଯେ... 

ବିଦୀୟୀ ବେଳାର ଦେହେ 
ଭରିଯାଏ ଏତିକି ଉଜ୍କଣ୍ଠା 
ଜୀବନ ସନ୍ଧ୍ୟାର ଦେହେ 
ଶତ ଶତ ତାରକାର 

ଏତେ ଆମ୍ମୀୟତା !!! 
ପ୍ରଭାତର ମଙ୍ଗଳ ପ୍ରଦୀପ 
ଜଳିନାହିଁ ତୋରଣ ଦୁଆରେ 
ସ୍ଵାଗତ ଗୀତିକା 

କେହି ଗାଇନାହିଁ 

ଜୀବନର ପ୍ରଭାତୀ “ବେଳାରେ 
ସମୟର ଇନ୍ଦ୍ରଧନୁ ଭିଜାଇନି 
ଜୀବନର ଧୂସର ରଙ୍ଗରେ 
ତାରାର ସ୍ଵପ୍ନଟି ନେଇ 

କିଏ ସେ” ଜଳଇ କାହିଁ 
ନିଜ ଆଲୋକରେ ! 


ତଥାପି ତ... 

ଭଲଲାଗେ ଦେଖ୍‌ବାକୁ 
ସବ୍ରଠାରୁ ଭିନ୍ନ ହୋଇ 
ବଞ୍ଚବାର ଏତେ ଅଭିନୟ 
ତଥାପି ତ... 
ଉଇଲାଗେ ଦେଖ୍ବାକୁ 
ସକାଳର ଶିଶିର ବିନ୍ଦୁରେ 
ବଞ୍ଚୁବାର ଏତେ ଅନୁନୟ | 

ପ୍ରତିଶ୍ରତି 


ତୁମେ କି ଖୋଜୁଛ ଆଜି ସୂରଟିଏ 
ଜିଯିବା ସମୟ ଦେହରେ 

ତୁମେ କି ଖୋଜୁଛ ଆଜି ଚିତ୍ରଟିଏ 

ମମତାର ଚିତ୍ରପଟଟିରେ 
ଖୋଜୂଚକି ଜୀବନକୁ 

ପ୍ରୀତିସିକ୍ତ ମୁଗ୍ଧ କବିତାରେ ? 


ଆବେଗର ଶତ ରଙ୍ଗେ 

ସଜାଇଣ ଜୀବନର ଧୂସର ଦିଗନ୍ତ 
ଆଗାମୀର କବିତାରେ 

ଭରି କେତେ ଛନ୍ଦର ବିନ୍ୟାସ 
ଧରା ବୁକେ ଢାଳିଦେବା 

କେଇ ମୁଠା ପ୍ରୀତିର ନିର୍ଯାସ । 


ଚାଇ ଆଜି ଖୋଜି ନେବା ସୁରଟିଏ 
ମହାଶୂନ୍ୟତାର 

ଚାଲ ଆଜି ଗାଇଯିବା ଗୀତଟିଏ 
ପ୍ରୀତିପୂର୍ଣତାର 

ଜୀବନକୁ ଦେଇ ଦେବା ପ୍ରତିଶ୍ରୁତି 
ମହା ନିର୍ବାଣର । 

କେତେ ମେ ଅକ୍ରହା 


କାହା ଅଙ୍ଗନେ 
ମୁଗ୍ଧ ଧ୍ଆନେ 

ଝରିଝରି ଯାଏ 

ସରାଗରେ ଭିଜା କବିତା, 
ନୀଳ ପଦ୍ଧର 

ନୟନର ତଳେ 

ସ୍ଵପ୍ନ ଭରଇ 

ବିଦାୟୀ ବେଳଜାର ସବିତା । 


ମଉଳା ସଞ୍ଚରେ 
ତରୂଣ ସ୍ଵପନ 

ଭରି ଉରି ଦିଏ 

ଶ୍ୟାମଳ ଶସ୍ଯ କିଆରି, 
ହଜାଇ କାହାରେ 

କରୁଣ ରାଗରେ 

କବିତା ଗାଏରେ 

ନଇ ସେପାରିର ନାଉରୀ ! 


କାହାଣୀ 


ମୂଗ୍ପ ସରାଗେ 
ରଦ୍ଧ ଆବେଗେ 

ସନ୍ଧ୍ୟା କପୋତୀ 

ଗାଇ ଗାଇ ଯାଏ 

କେତେ ଯେ ଅକୂହା କାହାଣୀ, 
ରାତିର କବରୀ 

ସରାଗେ ସାଉଁଳି 

ଖୋଲି ଖୋଲି ଦିଏ 

ଚାରୁ ଚନ୍ଦିକା ଚାହାଣୀ । 


୩୪ 

ନିଥର ରାତିରେ 


ଆକ୍ୂରଳ ଗୀତିରେ 

ଭିଜି ଭିଜି ଯାଏ 

ତନ୍ଦ୍ରା ରହିତ ରଜନୀ 

ସତି ଅ୍ଚନା 

ପ୍ରୀତି ମୂହଁନା 

ଆକାଶ ବତାସ 

ଛୁଇଁ ଛୁଇଁ ଯାଏ 

ଦରଦୀ ଓଠର ରାଗିଣୀ । 
ଅୟୁତ ଆଶାରେ 
ରାତିର ଆସରେ 
ଜଳି ଜଳି ଉଠେ 
ଶତ ତାରକାର ଦୀପାଜି 
ପ୍ରୀତିରେ ଭିଜାଇ 
ଗନ୍ଧେ ହଜାଇ 
ଫୁଟି ଫୁଟି ଉଠେ 


କାହା ଅଙ୍ଗନେ ଶେଫାଜୀ । 

ଅ।ବେଗର ଧାରା 


କେବେ କି ଦେଖ୍ଚ ତୁମେ 
ଅନ୍ଧକାର 

କେର୍ଉଁପରି ଘେରି ଯାଏ 
ଢୀବନର ଅୟୁତ ସ୍ବପ୍ନରେ । 
କେବେ କି ଶ୍ରଣିଚ ତୂମେ 
କବିତାର ପ୍ରତିଧ୍ଵନି 

କେଉଁପରି ଛୁଇଁଯାଏ ଜୀବନକୁ 
ସମୟର ନିଶିଦ୍ଧ ପ୍ରହରେ ? 


ଦେଖ୍ଚ କି... 

ଗୋଲାପର ହସ ଟିଏ 
କେଉଁପରି ଝରିଯାଏ 

ସବୁ ଯେତେ ପୁଷ୍ପିତ ଲଗନେ 
ଧରି ଯେତେ ବଞ୍ଚବାର 
ଦୁର୍ବାର କାମନା 

ନିଥର ରାତିର ଦେହେ 

ଧରି କେତେ ଅଜସ୍ର ଯନ୍ତ୍ରଣୀ 
ଆବେଗର ଧାରାଟିଏ 

ବହି ଯାଏ ଅଙ୍ଗନେ ଅଙ୍ଗନେ | 

ସୂର୍ଯ୍ୟ ହସେ 


ସକାଳର କାକର ବିନ୍ଦୁରେ 


କଳ୍ପନାର ରତୁ 


ଲାସ୍ୟମୟୀ ସବ୍ରଜ ଶସ୍ଯରେ 
ଶତ ଶତ ପଦ୍ଧ କୋରକରେ 


ତୂମେ କିବା ହୋଇଯାଅ 


ଦୀପାକଳିର ଶିଖାଟିଏ 
ନିଜକୁ ଜଳାଇ ଦିଅ 


ଜୀବନର ଅର୍ଘ୍ୟ ଥାଜିଆରେ ! 


ସମୟକୁ ଦେଇଦିଅ 
ସବ୍ର ତୂମ ପ୍ରତିଶ୍ରତି 


ଫୁଲରେ ପତ୍ରରେ ଲେଖ 
ବାଞ୍ବାର ମଧୁର ସ୍ଵାକ୍ଷର 


ଜୀବନ ନଦୀର ଧାରେ 
କାଗଜ ଡଙ୍ଗାଟି ହୋଇ 
ଦୋଳି ଦୋଜି ବହିଯାଅ 


ସ୍ଵପ୍ନମୟ ହୋଇଯାଏ ପ୍ରତିଟି ପ୍ରହର ! 


ବିଚିତ୍ର ଏ କଳନାର ରତୁଟିଏ 
ଜୀବନର ଶୋଭାଯାତ୍ରା ଧରି 
ବହିଯାଏ ହର୍ଷ ଆହ୍ଲାଦରେ 
ଉପଳକୀର୍ଣ୍ଣ ଏ ପଥେ 
ନିଜକୁ ସମର୍ପି ଦିଏ 
ବର୍ଣ୍ଣମୟ ସୃଷ୍ଟିର ଏ 

ପ୍ରଶସ୍ତ ବ୍ରକୂରେ ! 

ତୂମେ ଆସ 


ତୂମେ ଆସ 
ମୂକରଜିତ ବଉଳର 
ବିହୁଳ ବାସ୍ମାରେ 


ଛନ୍ଦାୟିତ ମଳୟର 
ମଧୁ ମୂହ୍ନାରେ । 


ତୂମେ ଆସ 
ଉଚ୍ଚକିତ ବସନ୍ତର 
ସୁରର ଝଙ୍କାରେ 


ସ୍ଵପ୍ନମୟ ରୂପମୟ 
ଜୀବନ ସନ୍ଧ୍ୟାରେ । 


ଅର୍ଘ୍ୟର ଦୀପାକି ଜଳେ 
ଅଙ୍ଗନେ ଅଙ୍ଗନେ 
ଆଶାର ମୟୂଖ ଢାଳି 
ପ୍ରୀତିର ଆଗ୍ରହ ଭରି 
ତୂମେ ପୁଣି ଦେଖାଦିଅ 
ନିଶୀଥ ସ୍ଵପନେ । 

ବସନ୍ତକୁ 


ହେ ବସନ୍ତ ! ପ୍ରୀତିମୟ 
ରୂପମୟ ରତୁ ମୋର 

ତୁମେ କି ଆସିଛ ନେଇ 
ବଞ୍ଚବାର ସକଳ ସମ୍ଭାର 
ତୂମେ କି ଆଣିଛ ସାଥେ 
ମଧୁମୟ ଅନୁଭବ ଯେତେ 
ସ୍ପେହର ମୁରୁଜ ବ୍ରଣି 

ଆଙ୍କି ଦିଅ ଅଲିଭା ସ୍ବାକ୍ଷର 


ଜୀବନ ପିଆଲା ଆଜି ଭରିଦିଅ 
ସରାଗର ମଧୁ ମଦିରାରେ 
ପ୍ରୀତିର ସ୍ତବକ ଯେତେ ଫ୍ରଟିଉଠୁୂ 
ସମୟର ଶ୍ୟାମଳ ସତ୍ତାରେ 
ସ୍ଵପ୍ଧମୟ ହୋଇଯାଉ ଏ ସାଗର 
ମାଟି ଓ ଆକାଶ 

ଝରାଇଣ ପ୍ରୀତି ଗୀତି 

ମଳୟର ମଧୁ ମୃହଁନାରେ । 


୩୯ 

ଅର୍ଘର ଦୀପାଳି ଜଳେ 


ଅର୍ଘ୍ୟଯର ଦୀପାଳି ଜଳେ 
ଅଜିନ୍ଦେ ଅଳିନ୍ଦେ 
ସ୍ଵପ୍ନମୟ ଏ ରତୁର 
ମଧୁ ମୂଁନାରେ 

ଫଗୁ ରଙ୍ଗ ବୋଳି ହୁଏ 
ସତ୍ତାର ଦିଗନ୍ତ 

କିଏ କରେ ନିମନ୍ତ୍ରଣ 
ଜୀବନ ଦୃଆରେ !! 
ସୁରଭିତ ହୋଇଯାଏ 
ସ୍ବର୍ଣ୍ଠାଭ ସକାଳ 
ମୂକୂଳିତ ବଉଳର 
ବିହୁଳ ବାସ୍କାରେ 
ପଲୁବିତ ହୋଇଯାଏ 
ସଦିଛାର କୋମଳ କଳିକା 
ଭିଜିଭିଜି ଆବେଗର 
ରଙ୍ଗୀନ ଜୁଆରେ । 


ରୂପମୟ ବସନ୍ତର 
ପ୍ରତିଟି ବେଳାରେ 
ଆଢାଶେ ବତାସେ ଛୁଏଁ 
ଏ ଜି ଶିହରଣ ।! 
ସ୍ଵପ୍ନାହତ ଚିରନ୍ତନ - 
ଜୀବନ ଧାରାରେ 
ଛନ୍ଦମୟ ଆବେଗର 

ଏ କି ଆମନ୍ତ୍ରଣ !! 

ବୈଶାଖୀ 


ସୃଷ୍ଟିର ଆବେଗ ଯେତେ 
ଅସ୍ତାଚଳେ ଲୋଟିବାର ଆଗେ 
ଆଦିଗନ୍ତ ଛୁଇଁଯାଏ 

କାହାର ସେ 

ଅପୂର୍ବ ବର୍ଣ୍ଣର ଛଟା !! 
ଦୀପାଳି ତଜର ଯେତେ 
ଅନ୍ଧକାର ଭୂଲିବାର ଲାରି 
ପ୍ରଦୀପ କି ଜଜିଉଠେ 

ଭରି କେତେ 

ଆଲୋକର ମଧୂର ଉନମଣ୍ଠା !! 


ଢୀବନର ମଧୁୂପର୍ବ 

ସରୁ ନସରୂଣୁ 

କାହିଁକି ଯେ 

ବୈଶାଖୀର ଝଡ଼ ଆସେ 

ମଉଳଇ ସ୍ଵଜ୍ରମାର ସିବ୍ରଜିମା ସବ୍ର 
ଉର୍ମିର ଆବେଗ ତଳେ 

ନିର୍ବାଣ ଆକାଂକ୍ଷା ନେଇ 

ଉଦାର ସାଗର ପରି 

ଆମ୍ମା ଯେ ପୂର୍ଣ୍ଣତା ଲଭ । 

ମୌସୁମୀ ଆସିଛି ଆଜି 


ମୌସୁମୀ ଆସିଛି ଆଜି 


ଝରିଯାଏ ପାର୍ବଣ ଓ ପ୍ରୀତିର ସନ୍ଦେଶ 


ବେପଥୁ ବାଆର ସୂରେ 
ଗୀଇ କେତେ ଆବାହନୀ 


ସୃଜନୀର ନୂଆ ସମାବେଶ । 


ଅନୁଢ଼ାର ଅଲକ୍ତ ଚରଣ ତଳେ 


ହରିଣୀର ମଧୂଛନ୍ଦ ନେଇ 
ମୌସୂମୀ ଆସିଛି ଆଜି 
ଅତି ସଂତର୍ପଣେ 

ହରଦୟର ତନ୍ତ୍ରୀ ଦୋହଲାଇ । 


[ind 


ସବୁଜ ତଳପ ତଳେ 

ଅଙ୍କୁରିତ ଶତ ସ୍ଵପ୍ନ ମେଳା 
ମୌସୁମୀ ଆଣିଛି କେତେ 
ପୁଷ୍ପିତ ମୁହୂର୍ଗ ଆଉ 

ଆବେଗ ଓ ଆନନ୍ଦର ଖେଳା ! 


ସେ କେଉଁ ମିଳନ ଆଶେ 
ଅନ୍ତରୀକ୍ଷ ଛୁଇଁଯାଏ ଦିଗନ୍ତର 
ସୁନୀଳ ସଭାକୁ 

ମୌସୂମୀ ଆସିଛି ଆଜି 
ସବୂଜ ସରାଗ ନେଇ 
ସୃଜନୀର ସ୍ଵପ୍ନ ବ୍ରଣିବାକୁୂ । 


୪୨ 

ବର୍ଷ।ାର ପରିଧୂ ଛଇ 


ot 


ବରଷା ଝରାଏ କେତେ 
ଅସୁମାରୀ ସଜଳ ଶୂନ୍ୟତା 
ଛନ୍ଦମୟ ତା ପରିଧ୍‌ ଛୁଇଁଯାଏ 
ସମୟର ସୁର । 

ମନର ଏ ମହାଶୂନ୍ୟତାରେ 
ଲେଖ୍ଯାଏ ଅଶ୍ରିଳ ସ୍ଵାକ୍ଷର । 
ଭୂଲି ଯେତେ ମରୂଦ୍ୟାନ 
ମରୀଚିକା ମାୟା 

ତୃଷାତୂର ମନ ସବୁ ବନ୍ଦୀ ହୁଏ 
ବର୍ଷାର ଏ ସ୍ବେହସିକ୍ତ 
କେତୋଟି ମୁହୂର୍ରେ । 

ନିରୂଦିଷ୍ଟ ସ୍ଵପ୍ନ ସବୁ ଫେରିଆସେ 
ଚେତନୀର ମଧୁ ଛନ୍ଦପାତେ । 


ଅତିକ୍ରମି ଶତାଦ୍ଦୀର 
ସହସ୍ର ସୋପାନ 

ତୁମେ ଆଜି ଫେରିଆସ 
ଛିଡ଼ିଯାଉ ସୁବର୍ଣ୍ଣ ଶିକୂଳି 
ଅବ୍ୟକ୍ତ ଅନ୍ଧାର ସବ୍ର 
ଆଲୋକିତ ହୋଇଯାଉ 
ବର୍ଷୀର ଏ... 

ଛନ୍ଦମୟ ପରିଧ୍‌କୁ ଛୁଇଁ । 

ବର୍ଷ। 


ମେଘର ଆକାଶେ 
ଘନ କୃଷ୍ଣର ବେଣୀ 
ଦୋଳାଇ ଦୋଳାଇ 
ଚଳ ଚଞ୍ଚଳ ଖେଳା, 
ଚପଳ ଚରଣେ 
ସମୀର ଚଳଇ କାହିଁ 
ଝରି ଝରି ଯାଏ 
ରସ ରଞ୍ଜିତ ବେଳା । 


ଶୂନ୍ୟ ଧରାର 
ଅଭିମାନିନୀର ସାଜ 
ଖୋଲି ଖୋଲି ଯାଏ 
ମେଘ ମହ୍ଲାର ରାଗେ, 
ଶ୍ରାବଣ କି ବ୍ରଝେ 
ପ୍ରଣୟୀ ଆଖ୍‌ର ଭାଷା 
ମନ ମର୍ମରେ 

ପ୍ରୀତି ରୋମାଞ୍ଚ ଜାଗେ । 


ସଙ୍ଗୀତ 


ସରି ସରି ଯାଏ 
ସନ୍ଧ୍ୟା ଆରତୀ ବେଳା 
ଥର ଥର ଉଠେ 
ନୟନେ ପ୍ରଦୀପ ଜାଳି 
ସ୍ଵପ୍ନ ଆବେଶେ 
ଅବଗୁଣ୍ଡିତା ରାତି 
ଅଶ୍ରୁ ଆବେଗେ 
ଉଚ୍ଚାଗର ଯାଏ ଝରି । 

ନୀଳିମ ସ୍ବାକ୍ଷର 


କୋମଳ ସକାଳ ଦେହେ 

ତାରୂଣ୍ୟର ସ୍ଵପ୍ନିଳ ଜୂଆର 

କେରି କେରି ଝରିଯାଏ 

ମେଘାମ୍ବରୀ ଆକାଶର ଅଶ୍ରି 
ଆନନ୍ଦର ଅଶ୍ରୁ ଏ କି 

ଆବେଗର ମୂଚ୍ତାର ସମ୍ଭାର 

ଅବା ଏଂକି 

ନିରାନନ୍ଦ ଜୀବନର ନୀଜିମ ସ୍ଵାକ୍ଷର ! 


ତୂମ ପାଇଁ ଏଂକି ଏକ 
ମହ୍ଲାରର କୋମଳ ରାଗିଣୀ 
ଅଭିମାନୀ ନିଦାଘର 
ଘନୀଭୂତ କରୁଣ ସ୍ଵରଟି 
ଅବା ଅଟେ ବିରହିଣୀ 
ସମୟର ଅଶ୍ରୁ 

ଧରାବୃକେ ଝରିଯାଏ 
ସ୍ଵପ୍ପାହତ କବିତା କେତୋଟି ! 


ଆଜି ବି ସେ ମେଘକନ୍ୟା 

ଖୋଲି ତା'ର ଉନମକ୍ତ କବରୀ 

ବିରହିଣୀ ସାଜ ସାଜି 

କାହାକୁ ଯେ ଖୋଜିବ୍ରଲେ 

ସକାଳ ସଞ୍ଚରେ 

ଅଧୀର ସାଗର ବ୍ରକେ 

ଢାଳି କେତେ ଆକ୍ରଳ ବୀଥୁ୍‌କା 

କରୁଣ ରାଗିଣୀ ତୋଳେ 

ଛନ୍ଦହରା ଜୀବନ ଦୁଆରେ । 

ମହକଇ ଶାରଦ ସକାଳ 


ମେଘମୂକ୍ତ ଆଜିର ଏ 
ଶାରଦ ସକାଳ 

ଆଦିଗନ୍ତ ଛୁଇଁଯାଏ 
ଅସମୀପ୍ତ ଜୀବନ କବିତା 
ଶେଫାଳୀ ଶେଯରେ ଶୋଇ 
କିଏ ଆଜି ସାଉଁଟଇ 

ସହସ୍ର ଶିଶିର ସ୍ଵପ୍ନ 
ବିଛୁରିତ ସୃତିର ମୁକୂତା । 


ଯମୂନାର ନୀଳ ବେଣୀ ଛ୍ରଇଁ 
କଦମ୍ବର ଗନ୍ଧ ଲୁଟେ 
ଛନ୍ଦହରା ପୂବେଇ ପବନ 
ରୂପମୟ ପ୍ରତିଟି ବେଳାରେ 
ବର୍ଣ୍ଣମୟ ଏ ରତୁଟି 

କୋଣେ ଜୋଣେ ଭରିଦିଏ 
କି ମଧୁ ସ୍ତନ୍ଦନ ! 


କବିର କନ୍ଚନା ହଜେ 
ପ୍ରୀତି ଆଉ ପ୍ରତ୍ୟୟର 
କି ମୁଗ୍ଧ ଆବେଶେ 
ସ୍ଟୃତିର ମହକ ବିଞ୍୍‌ 
ମହକଇ ଶାରଦ ସକାଳ 
ବିନ୍ଦୁ ବିନ୍ଦୁ... 

ଶିଶିର ଉଛ୍ାସେ । 

ପୁନଶ୍ଚ ଆଶ୍ଵିନ 


ପୁନଶ୍ଚ ଏ ଆଷ୍ପିନର ସନ୍ଧ୍ୟାର ଆକାଶ 
ବ୍ରଣିଯାଏ କେଇ ମୁଠା ତାରାଫୁଲ 
ସ୍ଵପ୍ନଭିଜା ସମୟ ଦେହରେ - 

ପୁନଶ୍ଚ ଏ ବର୍ଷାଧୂଆ ଶ୍ଯାମଳ ବନାନୀ 
ଜୀବନ ଗୀତିକା ଗାଏ 

ପ୍ରତୀକ୍ଷିତ ପାର୍ବଣ ଦୁଆରେ । 


ସବୂଜ୍ ସଙ୍କେତ ଭରି 

ଅସୂମାରୀ ଫୁଲରେ ପତ୍ରରେ 
ଶିଶିର ପଖାଳି ଦିଏ 

ଚୂନାଚୂନା ଦୂବର ସ୍ବପ୍ନକୁ 
କାଶତଣ୍ଡୀ ଝ୍ରିଯାଏ 

ସୀମାହୀନ ସବ୍ରଜ ସତ୍ତାରେ 
ଫେନିଳଜ ଜ୍ୟୋଛନା ଢାଳେ 
କେଇ ମୂଠା ପ୍ରୀତି ଆଲ୍େଖ୍ୟକୁ ! 


ଦିଗହଜା ଅନ୍ଧକାରେ 
ହଜିଯାଏ ରାତିର ଚକୋରୀ 
ବିରହ ଗୀତିକା କିଏ 
ଗାଇଯାଏ କରୁଣ ସୁରରେ 
ତାରା ଫୁଲେ ସଜାଇଣ 
ନୀଳାମ୍ବରୀ ରାତିର କବରୀ 
ପ୍ରୀତିର ରୋମାଞ୍ଚ ଭରେ 
ଚନ୍ଦରସିକ୍ତ ଏଇ ଶରତରେ । 

କଇଁଫ୍ୁଲ ରାତିର କବିତା 


ଶରତ ଦେହରେ ଯଦି ଝରିଯାଏ 
କଇଁଫୁଲ ରାତିର କବିତା 

ଶରତ ସକାଳେ ଯଦି ଝରିଯାଏ 

ଶ୍ନେତ ଶୂଭ୍ର କଇଁର ହସଟି 

ଅଣୁ ଅଣ୍ମ ଭରିଯାଏ ମୁଗ୍ଧ ନୀରବତା 
ମନ ଭରି ବଞ୍ଚବାର ସେ କେଉଁ ଆଶାଟି । 


କିପରି ଲହରୀ ଭାଙ୍ଗ 

ସବ୍ର ମୋର ସ୍ବେହ ଅନୁଭବ 

ଦିଗନ୍ତକୁ ଛୁଇଁଯାଏ 

ଏ ମାଟିର ସବ୍ରଜ ପଣତ 

କେବେ ଅବା ଶତାଦ୍ଦୀର ସବ୍ର ନିବିଡ଼ତା 
କେଇ ବ୍ରନ୍ଦା ମେଘ ହୋଇ ଝରିଯାଏ 
ଭିଜାଇଣ ଶରତର ନୀକିମ ଦିଗନ୍ତ । 


ସହସ୍ଵ ସଂକଳ୍ପ ଭରେ 
କଇଁଫୁଲ କଅଁଳ ଓଠରେ 
ଶତାଦ୍ଦୀର କ୍ଲାନ୍ତି ଫେଇ 

ହସୁଚି କି ଶରତ ସକାଳ 
ଢୀବନ କଳସୀ ଆଜି ଭରିଯାଏ 
ସେ କେଉଁ ତୃଷ୍ାରେ 

ମୁକ୍ତାଝରା ହସ ହସେ 


ଆଦ୍ୟ ଏଇ ପାର୍ବଣର ବେଳ । 

ହେମନ୍ତ କୁ ପଦେ 


ତୃମରି ଆସିବା ପାଇଁ 
ଅଶିଣର ଦେହେ ସତେ 
ଏତେ ଆୟୋଜନ ! 


ଅଗସ୍ତି ଫୁଲର ଦେହେ 
ଭରିଯାଏ 

ବିନ୍ଦୁ ବିନ୍ଦୁ 

ଏତେ ଶିହରଣ ! 


ତୁମେ ତ ହସୁଛ ଏଠି 
କୁହନଡ଼ିର ଇନ୍ଦ୍ରନୀଜ 
ଉତ୍ତରୀୟ ତଳେ ! 
ଶୀତର ସିଜ୍ରାର ଛୁଏଁ 
ନଲିକୂଳେ 

ଗାଆଁ ମଥାନରେ 
ନିବିଡ଼ତା ଛୁଇଁଯାଏ 
ରାତିର ଆସରେ ! 


୪୯ 

ଶିଶିର ସକାଳ 


ପୁନଶ୍ଚ ଏ ପ୍ରତୀକ୍ଷିତ ଶିଶିର ସକାଳ 
ଶୀତର ସିଜକ୍ରାର ଭରେ ତନ୍ମରେ ମନରେ 
ଫୁଲର ପରାଗ ବୁଣି ଅୟୁତ ଆଶାରେ 
ବର୍ଣ୍ଣର ସରାଗ ବୋଳେ ଅଣ୍ମରେ ଅଣୁରେ । 


ଉଦାସ ନିଦାଘ ଆଜି ଦୂରେ ବହୁ ଦୂରେ 

ଭୂଲିଯାଅ ଭୂଲିଯାଅ ବୈଶାଖର କରୁଣ ମୂନା 
ଜ୍ଵାଳାମୟୀ ଜୀବନର ଆହତ ଆବେଗ 

ଲିଭାଇଛି ମେଘକନ୍ୟା କରି ତାର ଅଶ୍ରରେ ଅର୍ଚନା 


ତଥାପି ଭରିଛି କେତେ ବଞ୍ଚୁବାର ମଧୁର ଆଗ୍ରହ 
ଫୁଲରେ ପତ୍ରରେ ଏଇ ସ୍ଵପ୍ନଭିଜା ସୁକୁମାର ରତୁ 
ତଥାପି ଆଗାମୀ ଦେହେ ବୁଣି କେତେ ପ୍ରୀତିର ପ୍ରବାହ 
ଶିହରିତ ହୋଇଯାଏ ଆଜିର ଏ ରୂପମୟ ରତ । 

ସେ କେଉଁ ସ୍ଥନ୍ଦନ 


ଦିନେ ଦିନେ ସମ୍ପର୍କର ସବ ନିବିଡ଼ତା 
ଛୁଇଁ ଯାଏ ସ୍ଵ ତିମୟ ପ୍ରହର କେତୋଟି 
ଉଜ୍କଳିତ ହୋଇଯାଏ ସତ୍ତାର ଦିଗନ୍ତ 
ସୁରଭିତ ହୋଇଯାଏ 

ଆବେଗର ବର୍ଣ୍ଣିନ ବେଳାଟି । 


ସୁଖ ଦୁଃଖ ବିରହର ପ୍ରତିଟି ଲଗନ 
ସ୍ପର୍ଶାତୂର ଭାବନାର ସବ୍ର ମଧୁରତା 
ସ୍ଲୃତିର ସିକତା ଢାଳେ 

ସମୟର ବେଳାଭୂମି ପରେ 

ଚାରିଆଡ଼େ ଭରିଯାଏ ଏତେ ଆତୁରତା । 


ହୃଦୟର ଦିଆ ନିଆ 

ପ୍ରୀତିମୟ କେତୋଟି ପ୍ରହର 

ଛୁରଇଁଯାଏ ଜୀବନର ପ୍ରତିଟି ଲଗନ 

ଅନୁରାଗ ଅଭିମାନ ସ୍ଵପ୍ନୀହତ ମୁହୂର୍ର କେତୋଟି 
ସ୍ତରେ ସ୍ତରେ ଭରିଦିଏ ସେ କେଉଁ ସ୍ଥନ୍ଦନ । 


ବଞ୍ଚୁବାର ସ୍ଵପ୍ନମୟ କମନୀୟ ଅନୁଭବ ଯେତେ 
ଝରି ଝରି ଭରିଦିଏ ଜୀବନର ବିମୁଗ୍ଧ ଧାରାରେ 
ମାଟି ଓ ଆକାଶ ମିଶେ 

ସ୍ବେହମୟ ମଧୁର ବନ୍ଧନ 

ବର୍୍ଧମୟ ହୋଇଯାଏ ସମ୍ପର୍କର ଛବିଳ ବେଳାରେ 4! 

ସମ୍ପି 


ତୂ କାହିଁ ଆସିଲୁ ସତେ 
ମମତାର ଶତରଙ୍ଗ ଦେଇ 
ତୂ କାହିଁ ଛୁଇଁଲୁ ମୋତେ 
ହୃଦୟର ଶୂନ୍ୟତାକୁ ନେଇ ! 
ଧରାବନ୍ଧା ଦୁନିଆରେ 
ପ୍ରତିଟି ପାହାଚେ 

ବ୍ୟଥା ଆଉ ବେଦନାର 
ଫୁଲ ଝରି ଝରେ 

କେତେ ପୁଣି 

ଅପହଞ୍ଚ ବେଳା ହଜେ 

ସୁ ତିଭରା ପ୍ରତିଟି ମୁହୂର୍ରେ । 


ତୁ କାହିଁ ଜାଣିବୁ ସତେ ? 
ମାପଚୂପ ଦୁନିଆରେ 

କିଏ ବିଂ' ତ ବୂଝେ ନାହିଁ 
ସ୍ବେହ ଆଉ ସରାଗର ଭାଷା 
ତୂ କାହିଁ ବୁଝିବୁ ସତେ 

କି ଆଦରେ ମୁଁ ରଖୁଛି 
ଅମୂଲ୍ୟ ତୋ “° 

ପ୍ରୀତିର ସ୍ତବକ 

ଜୀବନର ମଧୁ ପରିଭାଷା ! 

ଏମିତି କାହିଁକି ହୁଏ 


ସମ୍ପର୍କର ସ୍ବେହବୋଳା 

ସମୟ କେତୋଟି 

ସୁରଭିତ ହୋଇଉଠେ 

ଛନ୍ଦ ତୋଳେ ଅପୂର୍ବ ଝଙ୍କାରେ 

ପ୍ରୀତିର ପରାଗ ବୁଣି 

ବାସ୍ଵାୟିତ ହୋଇଯାଏ କେତୋଟି ମୁହୂ 
ପୌଷର ସକାଳ ଆଉ ଶ୍ରାବଣର ସନ୍ଧ୍ଯା, 
ପୁଷ୍ପିତ ବସନ୍ତ କେତେ ବାଛି ହୁଏ 
ଆମ୍ମୀୟତାର ରେଶମ ଡୋରିରେ । 


ଏମିତି କାହିଁକି ହୁଏ ? 

ଅକାରଣେ ତିକ୍ତତାର ମେଘ ଛାଇଯାଏ 
ସୁନ୍ଦର ସମ୍ପର୍କ ସବୁ ବହିଯାଏ 

ଅଭିମାନୀ ପାହାଡ଼ି ବନ୍ଯାରେ 
କେଉଁଆଡ଼େ ଚାଲିଯାଏ 

ସ୍ପେହ ଆଉ ପ୍ରତ୍ୟୟର ପ୍ରହର କେତୋଟି 
ହଜିଯାଏ ବାସ୍କାୟିତ ସୃ ତିର ସକାଳ । 


“ମୁଁ? କିନ୍ତୁ ସାଇତି ରଖେ 
ମନର ସେ” ନିତଳ ତଳରେ 
ଅତି ଗୋପନରେ 

ସମ୍ପର୍କର ଝରାଫୁଲ 

ପ୍ରୀତିର ମୂକ୍ୂରଳ । 

ପଣତ ତଳେ - ୧ 


କାନିରୁ ଖୋଲିଦେ ମାଆ ମୋର 
କେତେଦିନ ରଖଥୁ୍‌ବୁ 

ତୋ” ପଣତ ତଳେ 

ମେଘାମ୍ବରୀ ପାଟ ତଳେ 
କେତେଦିନ ଲୂୁଚାର ରଖ୍ବୁ ମୋତେ 
ବଜ୍ର ଆଉ ବିଜୂଜିର ଡରେ ? 

ନ ପାରିଲୁ ଜାଣି ସତେ 

ଏତେ ସ୍ଵପ୍ନ ଭରିଦେଲୁ 

ତନ୍ଦ଼ିଳ ମୋ ଆଖ୍‌ ପତା ପରେ । 
ଢୀବନର ଝଡ଼ ଓ ଝଞ୍ଜାକୁ ଡରି 
କେତେଦିନ ବାହି ନେବୁ 

ମୋ ଜୀବନ ତରୀ 

କେତେଦିନ ସାରତି ରଖ୍ବୁ ମୋତେ 
ତୋ ସ୍ବେହର ଚନ୍ଦ୍ରାଲୋକ ଢାଳି ? 


ମୁଁ ତ? ଦିନେ ବାଟୋଇବି ହେବି 
ନିର୍ଜନ ରାସ୍ତାରେ 

ମୁଁ ତ' ଦିନେ ଯିବି ଦୂରେ 
ମୁକ୍ତାର ସନ୍ଧାନେ 

ବିପଦ ସଙ୍କୁଜ ହେବ ଦୀର୍ଘ ଜନପଥ 
ବତାସୀ ବାଆର ସାଥେ 

. ଚାଲିବାକୁ ହେବ ମୋତେ 

କେଉଁ ଦୂର ପଥ ! 

: ମୋତେ ତ” ଯିବାକୁ ହେବ 

ତୋ” ସ୍ବପ୍ନର ହୀରକ ଦେଶକୁ 
ଆଣିବାକୁ ହେବ ମୋତେ 

ମଣି ଆଉ ମାଣିଜ୍ୟର ମାଳା 
ଜୀବନର ମଧୂପାତ୍ରେ 


ଭରିବାକୁ ହେବ ମୋତେ ଅମୃତର ଧାରା ! 

ତୋ” ପାଇଁ ତୋଢିବି ଯେତେ 
ହୀରାଫୂଲ ନୀଳ ଆକାଶରୁ 
ତୋ” ପଣତେ ଢାଜି ଦେବି 

ସବ୍ର ତୋର ହଜିଲା ସ୍ଵପ୍ନଙ୍କୁ 
ଉତ୍ସକ ଆବେଗ ନେଇ 

ତଥାପି ରହିବି ଚାହିଁ 

ତୋର ସେଇ ସ୍ବେହ ଆଞ୍ଜଳାକୁ । 


ଛାଡ଼ିଦେ ଛାଡ଼ିଦେ ମୋତେ 

ଖୋଲିଦେ ତୂ ତୋ” ଝିନ ପଣତ 

ମୁଁ ଜାଣିଛି - ତୋ ଦୀପ ଆଲୁଏ ନିଷ୍ଭେ 
ଆଲୋକିତ ହୋଇଯିବ 

ଜୀବନର ଯେତେ ଶିଳାପଥ 

ତୋ” ଆଶିଷ ବଳୟକୁ ଡେଇଁ 

ଛୁଇଁବନି ଅବସାଦ କ୍ଲାନ୍ତି 

ହେବିନି ଆହତ । 


Digitized by PPRACHIN, SOA 


ପଣତ ତଳେ - ୨ 


ସଙ୍କୁଚିତ କରିଦେବି ପକ୍ଷ ମୋର 

ତୋ” ଚଲା ପଥରେ 

ପୋଛିଦେବି ସ୍ବେଦବାରି 

ସ୍ଵେହ ଆହ୍ଲାଦରେ 

ଫୁଲର ମୁରୂଜ ଯେତେ 

ଆଙ୍କିଦେବି ମୋ ଅଙ୍ଗନେ 

ସମୀରଣ ସୁରେ ସୁରେ 

ଗାଇଯିବି ସବ୍ରଜ ଗୀତିକା 

ମୋ” ପୃଥ୍ବୀ ପାଣି ଓ ପବନୁ 

ଝରିଯିବ ତୋ” ପାରଁ ମଧୁ ସ୍ଵାଗତିକା । 

ବୈଶାଖୀ ବାଆରେ ଯେବେ 

ଦଗ୍ଧ ହେବ ତୋ ମନର ସବୁଜ ବନାନୀ 

ବିଦଗ୍ଧ ତୋ” ହୃଦୟରେ 

ଢାଳିଦେବି ପ୍ରୀତିର ମହଲାର 

ଜୟନୂ ତୋ ପୋଛି ଦେବି 

ଯେତେ ଯେତେ ଅଶ୍ରର ସ୍ତବକ 

ଚନ୍ଦ୍ରମୀକୁ ନେହୁରାଇ ଆଣିବି ମୁଁ 

ତୋ” ପାଇଁ ନୀଳ ଚନ୍ଦ୍ରାଲୋକ । 
ଅସ୍ତ ସୂର୍ଯ୍ୟ ଲାଲିମାରେ 
ରୂପାୟିତ ହେଉଥ୍‌ବୁ ଯେବେ 
ବର୍ଣ୍ଣାଳୀର ବୈଭବରୁ ଖୋଜିବି ମୁଁ 
ବୈଦ୍ରର୍ଯ୍ୟ ଓ ମାଣିକ୍ୟର ମାଳା 
ତୋକିଦେବି ଚୂନା ଚୂନା 
ତାରା ଫୁଲ ଯେତେ 
ରାତିଠାରୁ ମାଗି ନେବି 
କିଛି ତା'ର ସ୍ଵପ୍ନ 
ସଯତ୍ତବେ ଲଗାଇ ଦେବି 
ତା” କଜ୍ଵଳ କଳା ! 
ନୟନେ ତୋ ଭରିଯିବ 
ସୁସୁପ୍ତିର ମଧୂର ଆଗ୍ରହ 
ତୋ” ପ୍ରାଣରେ ଭରିଯିବ 
ମଧୁ ମୁଷ୍ପ ସ୍ବପ୍ନର ପ୍ରବାହ । 

? 


କେତେ ତୁ କହିଛୁ ମାଆ 
“ମୋ” ପାଇଁ ତୁମରି ଲେଖ୍ନୀ 
ସତତ ନୀରବ ଆଉ 
ଚୂପ୍ଚାପ୍‌ କିଆଁ ?”? 

କିପରି ବ୍ରଝିବ୍ର ସତେ 

କେତେ ମୁଁ ଝୂରଇ ତୋତେ 
ଅନ୍ତରେ ବାହାରେ 

ତାରାୟିତ ରଜନୀରେ 
ସୂର୍ଯ୍ୟଧୌତ ମଧ୍ଯାହୃ ପ୍ରହରେ । 
ତୋ” ସାନିଧ୍ଯ 

ଖୋଜର ମୁଁ କେତେ 

ତୋ” ବିନା ମୁଁ ଅସମ୍ପୂର୍ଣ୍ଣ 
ଅସମ୍ପୂର୍ଣ୍ଣ ମୋହରି କବିତା 
ଅର୍ଥହୀନ ବସନ୍ତର ରାତି 
ନିଦାଘର ତାତି 

ତରଇ ମୋର ଢୀବନ ସଳିତା । 


ତୂ” ମୋର ସାର୍ଥକ ସ୍ଵପ୍ନ 


ମଁ ଜାଣିଛି 


oo 


ମୋ ସ୍ବପ୍ନର ଚାଙ୍ଗୁଡ଼ିରେ 
ଅହରହ ତୁ ଢାଳିଚୁ 
ଫୁଲର ଗଜରା 

ସେ ଗନ୍ଧେ ମୁଁ ପୁଲକିତ 
ଛଳ ଛଳ ନିର୍ଝରିଣୀ ପ୍ରାୟ 
ଢାଳିଯାଏ କବିତା. ଅସରା । 

ମୋ ବୃନ୍ତର ଫୁଲ ତୂଇ 
ତୋ” ମହକେ 

ମହକିତ ହୋଇ ଉଠେ 
ସେ କେଉଁ ପୃଥୀ 

ଗନ୍ଧେ ତାର ଆକୁଳିତ 
ହେଉ ଶତ ପ୍ରାଣ 
ଆଶିଷର ବାରି ପଡ଼ୁ ଝରି । 
ଏଇପରି ଲାଗେ ମୋତେ 
ଦିନେ ତୂଇ ଅଙ୍କୁରିଲୁ 
ମୋ ଶରୀରେ 

ଦେଖ୍ଲୁ ଏ 

ସୁନ୍ଦର ଧରାରେ 

` ଆଜି ମୁଁ ବଞ୍ଚଚି ସିନା 
ବାସ୍ମାୟିତ ତୋ” ନିଃଶ୍ବାସ 
ପ୍ରଶ୍ଵାସ ମଧ୍ଯରେ |! 


ତୋ” କଳ୍ପନା ବିଭୋରେ “ମୋ” 
କେତେ ରାତି କେତେ ଦିନ 
ବିତାଇଛି ଯାହା 

ଅଶ୍ରଢ଼ାଳି ମନାସିଚି 

ମନ୍ଦିରେ ମନ୍ଦିରେ 

ଯହିଁ ଥାଆ 

ସୁଖରେ ତୂ ଆଆ । 

ତୋ” ପାଇଁ କେତେ ଯେ 

ରଜତ ଜ୍ୟୋସ୍ମା ରାତି 

ଉଚ୍ଚଜାଗରେ ବିତେ ଜହୁତାରାର ସାଥେ 

କମ୍ପ ଗୋଧୂଳି 

ବର୍ଷା ବାଦନ ବେଳା 

ତୋ” ପାଇଁ 'ମା”ରେ ଅଶ୍ରୁ ଝରାଏ କେତେ । 
କାହିଁ ଦୂରେ ନଭେ 

ଏକଇ 'ବଳାକା ଦେଖ୍‌ 

ବ୍ୟାକୁଳ ବ୍ୟଥ୍ତ ମନର ମୟୂରୀ ଝୁରେ 

ରଦ୍ଧ ଆବେଗେ 

ଭାବ୍ରଥାଏ ଏକା ଏକା 

ଯାଏକି ବଜନାକା ତୋ” ଦେଶ ଦରି ଆପାରେ ? 


ଜାଣେନି କାହିଁକି 

କମନୀୟ ଯେତେ ବେଳା 

ଉଦାସୀ ସନ୍ଧ୍ଯା, ମୁଗ୍ଧ ରତୂର ଖେଳା 
ଭିଜି ଭିଜି ଯାଏ 

ଅଶ୍ରି ଆବେଗ ନେଇ 

କୂଶଳ ମନାସି ଦେବତାରେ କହେ ନିତି 
ଜଳି ଜଳି ଯିବି 

ସଳିତା ମୁଁ ତୋହ ପାଇଁ । 

ହଜିଲା ଦିନର 

ସବୂଜ ସ୍ଵପ୍ନ ଯେତେ 
ଛୁଇଁ ଛୁଇଁ ଯାଏ 
ଜୀବନ ପ୍ରଭାତୀ ବେଳା 
କୁସୁମ କୋମଳ 
ଗୋଧୂଳି ଲଗନେ କାହିଁ 
ଏଇପରି ଲାଗେ 

ଫୁଟି ଯେ ଉଠିଲା 

ଶତ ପଦ୍ଧର ଖେଳା । 


ନରମ ସକାଳେ 

କୋମଳ କଳିଟି ପରି 

ହସି ଯେ ଉଠିଲୁ 

ଅମୃତଧାରା ଦେଇ, 

ଜୀବନ କଳସୀ 

ମମତା ରଙ୍ଗେ ଭରି 

ଝରି ଯାଇଥଲା 

ଉଚ୍ଛଳା ଆବେଗ ନେଇ । 
ସୂରଭିତ ହେଉ 
ସଂଢ୍ର ସକାଳ ଯେତେ 
ତୋ” ଅଙ୍ଗନେ ଜକୁ 
ଶତ ଦୀପାଳିର ଶିଖା, 
ମୁଗ୍ଧ ମଧୂର 
ସୂରର ଝରଣା ଝରୁ 
ଜୀବନ ହେଉ ତୋ 
ମଧୁ କବିତାରେ ଲେଖା ! 

କେତୋଟି ପ୍ରତିଶ୍ରତି 


କନ୍ଧନାର ଚୌହଦୀକୁ ଡ଼େଇଁ 
ହଜିଲୁ ତୂ 

ହୀରା ନୀଳା ମାଣିକ୍ୟର ଦେଶେ 
ତୋଜିବାକୁ ସୁବର୍ଣ୍ଣ କମଳ 
ଧାଇଁବାକୁ ମାୟାମୃଗ ପଛେ । 
ମୋ ଅଶ୍ରର ନଲରେ ତୋ 
ନଉଜା ମେଲିଲୁ 

ମୋ ସ୍ନେହର ରେଶମ ଡ଼ୋରିରେ 
ଅଟଝାଲ ବାନଛ୍ଧିରୁ 

ସେ କେଉଁ ଇଲାକା ତୋତେ 
କେତେ ମିଥ୍ୟା ପ୍ରତିଶ୍ରୁତି ଦେଲା 


ସୂନାର ଚଢ଼େଇ ଆଉ ଉଡ଼ନ୍ତା ଗାଲିଚା 


ତୋତେ ସତେ ଅଧୀର କରିଲା ! 
ତୂ ଜାଣିନୁ... 

ସେ ରାଇଜେ ସୂର୍ଯ୍ୟ ଉ୍ଏ ନାହିଁ 
ସେଠି ଖାଲି ତାରାର ଫସନ 
ଅନ୍ଧକାର... ଘନ ଅନ୍ଧକାର 
ଜୀବନଟା ପ୍ରହସନ 

ଖାଲି ପ୍ରହସନ । 


nest 


Do JE on 


ତୋ” ଅସ୍ଥିତ୍ଵ ହଜିଯିବ 
ସେଇ ଅନ୍ଧକାରେ... 
ବାଟବଣା ହେବ ସତେ 
ଯିବ୍ର ଅବାଟରେ 

ଫେରିଆ ଫେରିଆ ତୂଇ 
ଦେଖାଇବି ସୂର୍ଯ୍ୟର ଦୀପାଳି 
ସାଗରର ନୀଳ ଜଳରାଶି 
ବିକ୍ଷୁସ୍ତ ଲହରୀ 

ତୋ ପାଇଁ ଆଣିବେ କେତେ 
ମୁକ୍ତିର ସନ୍ଦେଶ 

ମଳୟର ସଂଭାଷଣ 
ଜୋଛନାର ରାତି 

ସବୁ ତୋର ଆପଣା ସଙ୍ଗୀତ । 

ଆହତ ସ୍ଵପ୍ନ 


ଆହତ ରୀତିର ଯେତେ ଅଶ୍ରୁ ନେଇ 


ଫୁଟାଇଲି, ତୋ” ପାଇଁ କବିତା 
ଗୋଲାପର ସହସ୍ର ସ୍ତବକ ନେଇ 
ସଜାଇଲି ତୋ” ଚଲାପଥକୁ । 
ଅଶ୍ରର ମୁକୂତା ନେଇ ଭରିଦେଲି 
ତନ୍ନରେ ତୋ” ଅଳଙ୍କାର ଯେତେ 
ତୋ” ପଣତେ ଭରିଦେଲି 

ମୁଠା, ମୁଠା, ଫୁଲର ସ୍ଵପ୍ନଙ୍କୁ ! 
ଚିତ୍ରିତ କରିଲି ତୋତେ 

ରତୂର ବିବିଧ ବର୍ଣ୍ଣ 

ଅର୍ଘ୍ୟର ଦୀପାଳି ନେଇ ବନ୍ଦାଇଲି 
ଜୀବନର ପାର୍ବଣ ବେଳାରେ 
ତୋ” ମନର ମୁଗ୍ଧ ବିତାନରେ 
ତୋଳିଦେଲି କୋଇଲିର କ୍ୂହୁସ୍ଵନ 
ସରାଗର ଶତଧାରେ ଭିଜାଇଲି 
ତୋ” ଜୀବନ ଶୁଷ୍ଠ ଇଲାକାରେ । 


୧, 
ବଂ 


ତୁ” କିନ୍ତ ଭୂଲିଲୁ ସତେ 

ବସନ୍ତର ବର୍ଣ୍ଣାଢ୍ୟ ବେଳାରେ 

ବିତିଗଲା କେତେ କେତେ 

ଜହୁ ଆଉ ତାରାର ଆସର 

ଅଭିମାନୀ ଶ୍ରାବଣର ଅଶ୍ରିର ବନ୍ଯାରେ 
ବଞ୍ଚାଇକି ପାରିବି ତୋ” ସ୍ଟୃତିର ଫସଲ ? 
ତଥାପି କାହିଁକି ତୁ ଯେ 

ନ ଫେରିଲୁ ଚାହିଁ 

ମୋ କବିତା ରହିଗଲା 

ଅସମାପ୍ତ ଅସମ୍ପୂର୍ଣ୍ଣ ହୋଇ । 

ଅତିକ୍ରମି: ଲକ୍ଷଣ ରେଖାକୁ 


ଅତିକ୍ରମି ଲକ୍ଷ୍ମଣ ରେଖାକୁ 

ଚାଲଇ ଆଜି ଆମେ ଯିବା 
ଦିଗନ୍ତର ଦେର୍ଘ୍ୟ ମାପିବାକୁ 

ଯିବା ଆମେ ନୀଳ ନିଶାର୍ଵରେ 
ଭିଜି ଭିଜି ଜୋଛନାର ଅମୃତ ସାଗରେ 
ବିଗତ ସ୍ତିର କିଛି ତାର ଫୁଲ 
ବିଛାଇ ଦେବାକୁ । 

ପ୍ରୀତିପୂର୍ବା ହୋଇ ମୁଁ ଯେ 
ଛୁଇଁଯିବି ସମୟର ନିଶିଦ୍ଧ ସତ୍ତାକୁ 
ତାରାୟିତ ରାତିର ଆସରେ 
ନୀରବିତ ପ୍ରୀତିର ପ୍ରହରେ ` 
କିଛି ଆଶା କିଛି ସ୍ଵପ୍ନ 
ବାଣ୍ଟିଦେବା ଆମେ ଦୂହେଁ 

ଭୀରୁ ଅନ୍ଧାରକୁ । 


ଆମରି ମନର ସବୁ ଉଷ୍ଟତାକୁ ନେଇ 
ମଳୟ ବିଞ୍ଚବ କେତେ ଉତ୍ତ ଫୁଲରେଣୁ 
ଆମରି ସୂରର ଯେତେ 

ଛନ୍ଦର ଆବେଗେ 

ଆମରି ମନର ଯେତେ 

ବର୍ଣ୍ଣର ବିଭବେ 

ରଙ୍ଗାୟିତ ହୋର ସୂର୍ଯ୍ୟ 

ଉଠୁ ଉଇଁ ପୂର୍ବାଶାର କୋଣ । 

ମେକି ଭୁଲିଚ ଆଜି 


or 


ତୁମେକି ଭୂଲିଚ ଆଜି 
ଉର୍ମିର ଆବେଗ ଆଉ 
ଉନ୍ସସିତ ପ୍ରଣୟର 

କିଛିଟା ବନ୍ଧନ ? 

ଭୂଲିଚ କି ତୁମେ ଆଜି 
କମନୀୟ ଯେତେ ବେଳା 
ପ୍ରଥମ ବର୍ଷାରେ ଧୂଆ 
ସ୍ବେହସିକ୍ତ ପ୍ରାଣର କମ୍ପନ ? 


ଚେତନାର 

ଶୂନ୍ୟବେଦୀ ପରେ 
ଅକସ୍ଟାତେ ଝରିଯାଏ 

ସଲ ତିଭରା ଅଗ୍ମିଫୁଲ ଯେତେ 
ମନର ଏ ମହାଶୂନ୍ୟତାରେ 
ରହିଚ ଯେ, ବିନ୍ଦୁଟିଏ ହୋଇ 
ଉଜ୍ଵଜିତ ହୁଅ ସିନା 
ପୁଞ୍ଜୀଭୂତ ଆବେଗର. 
ଛାୟାପଥ ପଥେ । 

ମନେ ନାହିଁ 


ମୋର ଜମା ମନେ ନାହିଁ 
କେବେ ଆମେ ଚାଲିଥ୍‌ଲେ 
ବସନ୍ତର ପୂଷ୍ପିତ ଲଗନେ 
ମନେ ନାହିଁ କେବେ ଆମେ 
ନିତିଦିନ ଦୃନିଆକ୍ର ଭୂଲିଥ୍‌ଲେ 
ହଜିଥ୍‌ଲେ ଜହୃ ଆଉ 
ତାରାର ଗଗନେ | 


ମନେ ନାହିଁ କେବେ ଆମ 
ମନର ସରାଗ ନେଇ 

ମରୁ ବୁକେ ଝରିଥୁଲା 

ଶ୍ରାବଣର ଧାରା 

କେତେ ନୂଆ ପ୍ରତିଶ୍ରୁତି ନେଇ 
ନିଶିଦ୍ଧ ମୁହୁର୍ଗ ସବୁ ହୋଇଥ୍‌ଲେ 
ଉଛଚ୍ଛଳା ଉତ୍ତଳା | 


ଚାଲ ଆଜି 

ଅତୀତରୁ ମାଗି ନେବା 

କିଛି ସ୍ଵପ୍ନ କିଛି ପ୍ରତିଶ୍ରୁତି 
ପ୍ରୀତିର ମହଲାର ଗାଇ 
ବୁଣିଯିବା 

ଅନୁରାଗ ସରାଗର ଗୀତି | 


©, 
ବଂ 

୧, 
ବଂ 

ଶ୍ୟାମଳ ସତ୍ତାରେ 


ଚାଲ ଆଜି 

ଫେରିଯିବା 

ଅତୀତର ପରିଚିତ ସମୟମାନଙ୍କୁ 
ଫେରିଯିବା ନିରୀହ କୋମଳ ସବୁ 
ସୁକୂମାର ଭାବନାମାନଙ୍କୁ 


' ବସନ୍ତ ଆସିବ ପୁଣି 

ବଉଳର ବାସ୍କା ନେଇ 

ମହକର ଜୂଆରକୁ ଢାଳିଦେବ 

ସମୟର ଶ୍ୟାମଳ ସତ୍ତାରେ 

ଆମ ପାଇଁ ଆଉ ଥରେ 

ଶ୍ରାବଣର ଅନ୍ଧକାର ବେଳା ସବୁ ପହଞ୍ଚ୍‌ବେ 
ପକ୍ଷୀରାଜ ଘୋଡ଼ା ଆଉ 

ଅଲିଅଳି ରାଜଜେମା କାହାଣୀ ଭିତରେ । 


ସମୟକ ବାନ୍ଧିନେବା 

ପଣତ କାନିରେ ପୂଣି 
ଫୁଲରେ ମଞଶ୍ଡିବା ତାଂକୁ 
ସଜାଇବା ଜହ୍ମରେ ତାରାରେ 
ଝରିଯିବ ହଜିଥୂବା ସୁରଟିଏ 
ଚିରନ୍ତନୀ ଜୀବନଧାରାରେ । 

ମହକ 


ଅଦୂରରେ ଦିଶିଯାଏ 

ଶଗଡ଼ ଗ୍ୂଳାର ଚିହ୍ନ 
ଅଙ୍କାବଙ୍କା ରାସ୍ତାଟିଏ ନେଇଯାଏ 
ଅନ୍ୟ ଏକ ପୃଥୁବୀକୁ 

ସବୁଠି ନିଆରା. ଆଉ 
ସବୂଠାରୁ ଭିନ୍ନ । 

ନିରିମାଖୀ ଝିଅଟିଏ ପରି 
ଗୀ'ଟି ମୋ 

କେତେ କାନ୍ତ କମନୀୟ ଦିଶେ 
ନିଥଗୁ ଅନ୍ଧାର ତଳେ 

ତାରାର ଆସର ବସେ 

ତା” ଦରିଆ ତାଂ ଅଙ୍ଗନେ 
କଇଁଫୁଲ ଜହ୍ନି ଫୁଲ ହସେ । 


ସେର ତାର ଜହ୍ମରାତି 
ଚନ୍ଦିକାର ସୁଧା ଝରେ 

ଛାଇ ଆଉ ଆଲୁଅର ଖେଳା 
ଚନ୍ଦ୍ରମା ଛୁଆଁରେ ଏଠି 
କୁହୁକ କାଉଁରୀ ଛୁଏଁ 

ଶତ ସ୍ଵପ୍ନ ହେଉଥାଏ ମେଳା । 
ଶ୍ରାବଣ ଓଡ଼ଲାଇ ଆସେ 
ନିଶବଦ ରାତି ଭରେ 

` ମହ୍ଲାରର ରାଗେ 

ସବୂଜ ପତର ଧାରେ 
ଦୋଳୁଥାଏ ସହସ୍ର ମୂକୂତା 
ଝ୍ରିଯାଏ କ୍ଷଣିକ ସରାଗେ । 

ସେଇ ତାର ନୀଳ ନର 
ଛନଛଳ ଗୀତ ଗାଇ 
ବହିଯାଏ ଦୂର ଦିଗନ୍ତକୁ 
ମମତାର ଶତଧାରା ଢାଳିଦିଏ 
ବୁଇଁଯାଏ ଅନ୍ତରର 

ମୁଗ୍ଧ ବଳୟକୁ । 

ପ୍ରଭାତୀ ଆଲୁଅ ଛୁଏଁ 

ତା' ମଥାନ କିଆବୂଦା 

ନରମ ଆଲୁଏ ଭିଜେ ¬ 
ସବୂଜ ବନାନୀ 

ପକ୍ଷୀର କାକଳି ସୁରେ 
ଜୀବନ କି ଉଠେ ଜୀଇଁ 
ବଞ୍ଚ୍ବାର ସ୍ଵପ୍ନ ଯାଏ ବୁଣି । 


ସନ୍ଧ୍ୟା ଆସେ 

ଅସ୍ତ ସୂର୍ଯ୍ୟ ହୋରି ଖେଳେ 
ରଙ୍ଗାୟିତ ତା' ନୀନ ଗଗନ 
ଲୋହିତ ଆବେଗ ନେଇ 
ସୂର୍ଯ୍ୟର ଲାଲିମା ଛୁଏଁ 
ଆମ୍ବଭତୋଟା 

ତା'ପୂୁଲାଙ୍ଗ ପଲାସର ବନ । 
‘ତାରାର! ଦିହୁଡ଼ି ଜଳେ 
ସଞ୍ଜବତୀ ଜଳିଯାଏ 

ଜଳ୍କଥାଏ କେତେ କେତେ ମନର ମହକ 
ଆଗାମୀର ସ୍ଵପ୍ନ ନେଇ 
ପ୍ରୀତିର ଉଚ୍ଛାସ ତୋଳି 

ରାତି ଭରେ ମାୟାର କୁହୁକ ! 

ବିନ ଦିନ ପ୍ରତିଦିନ 

ମୋ କବିତା ଝୁରେ ତୋତେ 
ଅକାରଣେ ମେଘ ଯାଏ ଛାଇ 
ଅଦିନେ ଶ୍ରାବଣ ଆସେ 

ସଲୁତିର ସରାଗ ଝରେ 

ମଧୁର “ତୋ” ମମତାର 
କଣିକାଟି ପାଇଁ । 

ମୋ! ପ୍ରାଣର ପ୍ରତିଟି ରେଣ୍ମରେ 
କବିତାର ପ୍ରତିଟି ଶବ୍ଦରେ 

ପାଏ ମୁହିଁ ତୋ” ପ୍ରାଣ ସ୍ପନ୍ଦନ 
ମୋ ବୀଣାର ପ୍ରତିଟି ସୁରରେ 
ତୋ” ସୂର ମୂହନା ପାଏ 

ମନ ପକ୍ଷୀ ଡ଼େଣା ମେଲି ଛୁଇଁଯାଏ 
ତୋ” ପାଣି ପବନ । 


ସବୂଜ ସରାଗ ସବୁ 
ସାଉଁଟେ ମୁଁ ତୋର ସେଇ 
ଧୂସର ମାଟିରୁ 

ଗୀ” ମୋର 

‘ମା' ମୋର 


( 


କବିତା ମୁଁ ଲେଖେ ସିନା 
ତା ମହକ ନେଇ ଆସେ 
ତୋ” ମନର... 


ସବୂଜ ପ୍ରୀତିରୂ । 

